ଶ୍ରୀଶ୍ନଲକ୍ଦେବ ଡ୍ରେନା 

ଶୁକଦେବ ଜେନା 

ପ୍ରକାଶିକା : 


ଶଶିପ୍ରଭୀ ସାମନ୍ତରାୟ 
ଦିବ୍ୟଦ୍ୂତ ପ୍ରକାଶନୀ 
ରାଜାବଗିଚା, କଟକ-୭୫୩୦ ୦୯୯ 


ପ୍ରକାଶକାଳ - ୧୯୯୮ 


4) 


ମୁଦ୍ରଶ : 


ଶ୍ର ଅରଚିନ୍ଦ ପ୍ରଣ୍ଠିଂପ୍ରସ 
୯ 


ରାଜାବଗଚା, କଟିବ - 


ମୂଲ୍ୟ - ଟ୧ ୨.୦ ୦ମାତୁ 

ସୂଚୀପତ୍ର 


ଜଳୀୟ ବାଷ୍ପରୁ ଯନ୍ତ୍ର ବାହାରକରି ଧନୀ ପାଲଟିଲେ ୪ 


ଅପମାନିତ ହୋଇ ଷ୍ଟିଫେନସନ୍‌ ରେଲଗାଡି ଇଞ୍ଜିନ ନିର୍ମାଣ କଲେ ୧୫ 


ବାଷ୍ପୀୟ ପୋତ ଗଢ଼ି ଜନ୍‌ ଏରିକସନ୍‌ ଅମର ହେଲେ ୨୮ 


ବିମାନପୋତ ଗଢ଼ି ରାଇଟ୍‌ ଭାତୃଦ୍ଵୟ ଯଶ ରଖୁ୍‌ଲେ ୪୧ 

ଜଳୀୟ ବାଷରୁ ଯଷ୍ଚ ବାହାରଜରି ଧନୀ 
ପାଲଟଲେ 


ଆମ୍ଭେମାନେ ବିଶାଳ ପୃଥ୍ବୀ ବକ୍ଷରେ ବାସ କରି 
ରହିଅଛେ | ଏହି ପୃଥ୍ବୀକୁ ଚାରିଭାଗ କରିଦେଲେ ତାହାର ପ୍ରାୟ 
ତିଜିଭାଗ ଜଳ ଓ ଏକଭାଗ ସ୍ଥଳ । ଜଳ ସୂର୍ଯ୍ୟ କିରଣରେ 
ବାଖଷ୍ପହୋଇଯାଏ । ଜନକ ଗରମ କଲେ ତାହା ବାସ୍ତରେ 
ରୂପାନ୍ତରିତ ହୋଇଥାଏ । ଏହି ଜଳୀୟ ବାଷ୍ପରେ ଅତି ଅଦଭୁତ 
ଶକ୍ତ ନିହିତ ଥ୍ଲା। ସେକଥା ଆଗରୁ କେହି ଜାଣିପାରି ନ ଥ୍ଲେ। 
ସେହିପରି ପୃଥ୍ବୀର ଅଭ୍ୟନ୍ତରରେ କୋଇଲା ଗଚ୍ଛିତ ହୋଇ 
ରହିଥ୍ଲ। । ଲୋକମାନେ ଜୋଇଲାକ ବ୍ୟବହାରରେ 
ଲଗାଇଲେ ! ତାକୁ କେବଳ ଜାଳିବ! କାର୍ଯ୍ୟରେ ବ୍ୟବହୀର କରୁ 
କରୁ ସେଥ୍‌ରୁ ନାନା ପ୍ରଜାର ରଙ୍ଗ ସ୍ୟାକାରିନ୍‌ ନାମକ ଏକପ୍ରକାର 
ଚିନି, କେତେପ୍ରକାର ସୁଗନ୍ଧି-ଜିନିଷ ଓ କେତେକ ଓିଷଧ ମଦ 
ତିଆରି କଲେ । ତେବେ କୋଇଲା ଖଣ୍ଚିରୁ କୋଇଲା ବାହାର 
କରିବା ଲୋକମାନଙ୍କ ପକ୍ଷରେ ବଡ ତଷ୍ଟକର କାର୍ଯ୍ୟ ହେଲା ! 
ସେତେବେଳେ କଳକାରଖାନା କିଛି ନଥ୍‌ଲା ¦ ତେଣୁ ପ୍ରଥମେ 
ଛୋଟ ଛୋଟ ଢୋଇଲାଖାତରୁ ଜଢୋଇଲ!ା ଖୋକି ବାହାର 
କରିବାପରେ ତାହାର ଭିତର ଅଂଶରୁ କୋଇଲା ଖୋଳି ବାହାର 
ଦର୍ରିବା ସେମାନଙ୍କ ପକ୍ଷେ ବଟ କଷ୍ଟକର କାର୍ଯ୍ୟ ଥଲା ! ପୁଣି 
ଛୋଟ ବଡ ସବୂ କୋଇଲ! ଖଣିର ନିମ୍ନଭାଗରୁ କୋଇଲା କାଟି 

ଉପରକୁ ଆଣିବା ବଡ କଷ୍ଟକର ହେଉଥଲା । ସେଥୁପାଇଁ ଅଧ୍କ 
ସମୟ ଓ ଧନ ବ୍ୟୟ କରିବାକୁ ପଡ଼ଥ୍ଲା । କୋଇଲା ଖଣି 
ଗୁଡିକ ଟିକିଏ ଗଭୀର ହୋଇଯିବା ପରେ ସେଥ୍‌ରେ ବର୍ଷାଜଳ 
ଜମି ରହୁଥିଲା, ତେଣୁ କୋଇଲା ଖୋଳା ଯାଇପାରୁ ନଥୁଲା ! 
ସେଥ୍ପାଇଁ କାମ ବନ୍ଦରହୁଥଲା । ସେଥୁରୁ ହସ୍ତ ଚାଳିତ କଳ ଓ 
ପରେ ଦମକଳ ଗୁଡିକ ସାହାଯ୍ୟରେ ଜଳ ନିଷ୍କାସନ କରାଗଲା 
ସତ ଢିନ୍ଧୁ ଲୋକମାନେ ଚିନ୍ତା କରୁଥ୍‌ଲେ ଯେ କୋଇଲା ଖଣିରୁ 
ଶୀଘ୍ର ଜଳ ନିଷ୍କାସନ କରାଯିବାର ବ୍ୟବସ୍ଥା କରିବେ । କୌଣସି 
କାର୍ଯ୍ୟପାଇଁ ଅଭାବ ଜନିତ ଇଚ୍ଛା ମନୁଷ୍ୟକୁ ନୂତନ ଉଦ୍ଭାବନ 
କରିବାକୁ ବାଟ ଦେଖାଇଥାଏ | ତେଣୁ କୋଇଲା ଖଣିରୁ ଅଳ୍ପ 
ଖଟ୍ଟରେ କୋଇଲା ଖୋଳି ବାହାରକରିବା ଓ ସେଥ୍‌ରୁ ଜଳ 
ନିଷ୍କାସନ କରିବାପାଇଁ ବିଭିନ୍ନ ଦେଶରେ ଜ୍ଞାନୀ ଲୋକେ ଚିନ୍ତା 
କରିବାକୁ ଲାଗିଲେ | ଅଭାବ ପରିପୂରଣ ପାଇଁ ଇଉରୋପରେ 
ପ୍ରବଳ ଚେଷ୍ଟା କରାଯାଇଥୁଲା ¦ 


ସେହି ସମୟରେ ଡେନିସ ପ୍ୟଯାପିନ୍‌ ନାମକ ଜଣେ 
ଫରାସୀ ଲୋକ ଗୋଟିଏ ସାଧାରଣ ବାଷ୍ପଚାଳିତ ଯନ୍ତ୍ର ନିର୍ମାଣ 
କରିଦେଲେ | ସେହି ଯନ୍ତ୍ରଟି ସାହାଯ୍ୟରେ ସେ ବାଷ୍ପକୁ ପ୍ରଥମେ 
ମନୁଷ୍ୟ ମାନଙ୍କର ଆବଶ୍ୟକ କାର୍ଯ୍ୟରେ ଲଗାଇ ପାରିଥୁଲେ | 
ଏହା ଏକ ସାଧାରଣ ଯନ୍ତ୍ର ହେଲେହେଁ ଏହାଦ୍ଵାରା ଖଣିଭିତରୁ 
ପଦାକୁ ଜଳ ନିଷ୍କାସନ କରାଯାଇ ପାରୁଥ୍ଲା। ଖଣିର ଯାବତୀୟ 
ପ୍ରକାର କାର୍ଯ୍ୟପାଇଁ ତାହା ବିଶେଷ ସୁବିଧା ଜନକ ହୋଇ 

ପାରିଲା ନାହିଁ। ତୀବ୍ର ଭାବରେ ଅଭାବକୁ ଦେଶସାରା ଅନୁଭବ 
କରିବାକୁ ଲାଗିଲେ ଏବଂ ସମସ୍ତେ ସେହି ପ୍ରକାର ଅଭାବ 
ଦୂରୀକରଣ ପାଇଁ ଦୃଢ଼ଚେଷ୍ଟା କରିବାକୁ ଲାଗିଲେ । ଫଳରେ 
ଟମାସ୍‌ ନିଉକୋମେନ୍‌ ନାମକ ଜଣେ ଇଂଲଣ୍ଡ ଦେଶର ଇଂରେଜ 
କର୍ମକାର ପ୍ୟାପିନ୍‌ଙ୍କ ଦ୍ଵାରା ନିର୍ମିତ ଯନ୍ତ୍ରଟିର କେତେକ ଅଂଶର 
ପରିବଇଁନ କରିଦେଲେ | ପୁଣି ସେଥ୍‌ରେ କେତେପ୍ରକାର ନୂତନ 
ଅଂଶ ସଂଯୋଗକରି ଏକ ଉନ୍ନତ, ସୁନ୍ଦର ଓ ଉକ୍ସଷ୍ଟ ଧରଣର 
ଯନ୍ତ୍ରଟିଏ ନିର୍ମାଣ କରିଦେଲେ ।! ଏହା ଯୋଗୁ ନୂତନ ଯନ୍ତ୍ର 
ସାହାଯ୍ୟରେ କୋଇଲା ଖଣିରୁ ଜଳ ନିଷ୍କାସନ ଓ କୋଇଲା 
ଉତ୍ତୋଳନ ଉଭୟ କାର୍ଯ୍ୟ ସହଜ ଉପାୟରେ କରାଯାଇ 
ପାରିଲା । କିନ୍ତ ସେହି ଯନ୍ତ୍ରଟିର ଗୋଟିଏ ବଡ ଦୋଷ ଲକ୍ଷ୍ୟ 
କରାଗଲା ତାହା ହେଉଛି ସେହି ଯନ୍ତ୍ରକୁ ଚଳାଇବା ପାଇଁ ବହୁତ 
କୋଇଲା ଖରଚ କରିବାକୁ ହେଉଥ୍‌ଲା। ଏହି ସମୟରେ ବାଷ୍ଠୀୟ 
ଶିଲ୍ତିକୁ ନିଜ କାମରେ ଲଗାଇବାପାଇଁ ଏକ ବାଷ୍ଠୀୟ ଯନ୍ତ୍ରର 
ନିର୍ମାଣ କରିଦେଲେ। ସେହି ବାଷ୍ଠୀୟ ଯନ୍ତ୍ରଟିର ଅଧ୍‌କାଂଶ କାର୍ଯ୍ୟ 
ବାୟୁର ଚାପଦ୍ଵାରା ପରିଚାଳନା କରାଯାଉଥୁଲା | 


ଜେମସ୍‌ ଓଟ୍‌ ବାଷ୍ପୀୟ ଯନ୍ତ୍ରକୁ ବାଷ୍ପର ଶକ୍ତିଦ୍ଵାରୀ 
ପରିଚାଳନା କରିଥ୍‌ଲେ। ସେ ୧୭୩୬ ଖ୍ରୀଷ୍ଟାବ୍ଦ ଜାନୁୟାରୀ 
ମାସ: ୧୯ତାରିଖ ଦିନ ସ୍କଟଲାଣ୍ଡ ଦେଶର ଗ୍ରିନକ୍‌ ନାମକ 
ସ୍ଥାନରେ ଏକ ଦରିଦ୍ର ପରିବାରରେ ଜନ୍ମଲାଭ କରିଥ୍‌ଲେ । 
ପିଲାଦିନେ ସେ ଲେଖାପଢ଼ା ଦିଗକୁ ମନ ଦେଇ ନଥୁଲେ ବରଂ 

ସାନ ସାନ ଯନ୍ତ୍ରପାତି ତିଆରି କରି ସେଥୁରେ ମରାମତି କାମ 
ସବୁ କରିବାକୁ ଖୁବ୍‌ ଭଲ ପାଉଥ୍‌ଲେ ! ସେ ପିଲାଦିନେ ଖେଳିବାକୁ 
ଖୁବ୍‌ ଭଲ ପାଉଥ୍‌ଲେ | ତାଙ୍କର ଅଭୁତ କିସମର ଖେଳ କୌତୁକ 
ବିଷୟରେ ଅନେକ ଗପ ଶୁଣିବାକୁ ମିଳେ ! ସେ ଯନ୍ତ୍ରପାତି 
ସାହାଯ୍ୟରେ ଭଲ ମରାମତି କାମ କରିପାରୁଥ୍ବୀରୁ ୧୭୬୩ 
ଖ୍ରୀଷ୍ଟାବ୍ଦରେ ନିଉକୋମେନ ତିଆରି କରିଥ୍ବା ଗୋଟିଏ ଯନ୍ତ୍ରର 
ମରାମତି କରାଇବାକୁ ଆବଶ୍ୟକ ପଡିବାରୁ ସେ ଜେମସ୍‌ ୱାଟଙ୍କ 
ମରାମତି କେନ୍ଦ୍ରକୁ ପଠାଇଥ୍୍‌ଲେ । ଜେମସ୍‌ ଓଟ ସେହି ଯନ୍ତ୍ରକୁ 
ମରାମତି କରିବାବେଳେ ତାକୁ ବିଭିନ୍ନ ପ୍ରକାର ପରୀକ୍ଷା କରି 
ଏପରି ଏକ ତଥ୍ୟ ଆବିଷ୍କାର କରିପାରିଲେ ଯେ ତାହା ଫଳରେ 
ଏକ ଉୁୃଷ୍ଠ ଧରଣର ବାଷ୍ପୀୟ ମନ୍ତ୍ର ପ୍ରସ୍ତୁତ କରିବା ତାଙ୍କ ପକ୍ଷରେ 
ସମ୍ଭବପର ହୋଇପାରିଥୁଲ! ¦ 


ଜେମସ୍‌ ୱାଟ୍‌ ଥରେ ନିଆଁରେ ଉତ୍ତପ୍ତ କରାଯା!ଉଥ୍‌ବା 
ଏକ ଜଳପୂର୍ଣ୍ଣ ଆଡକୁ ଲକ୍ଷ୍ୟ କରି ଦେଖ୍ଲେ ଯେ କେଟଲିଟିରୁ 
ବାଷ୍ପ ଉଠି ତା”ର ଢ଼ାଙ୍କୁଣୀଟିକୁ କେଟଲି ମୂଖରୁ ଠେଲି ତଳେ 
ପକାଇ ଦେବାକୁ ଚେଷ୍ଟାକରୂଛି । ତେଣୁ ସେ ସେହି କେଟଲିର 
ଢ଼ାଙ୍କୁଣୀଟିକୁ ଚାପିଧରି ପରୀକ୍ଷା କରିବାକୁ ଆରମ୍ଭ କଲେ! ସେ 
ଦେଖ୍ଲେ ଯେ ଯେଉଁ ବାଷ୍ପ ଶନ୍ତି ଢ଼ାଙ୍କୁଣୀକୁ ଠେଲିଦେବାକୁ 
ଚେଷ୍ଟା କରୁଥଲା ତାହାମଧ୍ଯ ତାଙ୍କ ହାତର ଚାପକୁ ଠେଲିଦେଇ 
କେଟଲିର ଢ଼ାଙ୍କୁଣୀକୁ ଠେଲି ବାହାର କରିବାକୁ ଚେଷ୍ଟାକରି 
ପାରୁଛି । ସେ ଜାଣିପାରିଲେ ଯେ ଜଳରୁ ନିର୍ଗତ ବାଷ୍ପର ଶକ୍ତି 


୭ 


Digitized by srujanika@gmail.com 


ବହୁତ |! ତେଣୁ ସେ ଥରେ ଥରେ ଢ଼ାଙ୍କୁଣୀଟିକୁ କେଲୈ ମୁଖରୁ 
ଉଠାଇ ପୁଣି ସେଥ୍‌ରେ ରଖ୍ଦେଉଥ୍ଲେ | ସେ ଢ଼ାଙ୍କୁଣୀ 
ଉଠାଇବା ସମୟରେ କେଟଲିରୁ ଯେଉଁ ବାଷ୍ପ ବାହାରୁଥ୍ଲା ତାହା 
ଉପରେ ସେ ଗୋଟିଏ ଶୀତଳ ଥାଳିଆ ଦେଖାଇବା ଦ୍ଵାରା 
ଥାଳିଆ ଉପରେ କେତେଗୁଡିଏ ଜଳବିନ୍ଦୁର ଗଠନ ହେଉଥ୍‌ବା 
ଲକ୍ଷ୍ୟକଲେ । ସେଦିନ ସେ ପ୍ରାୟ ଏକ ଘଣ୍ଟା କେବଳ ସେହି 
ଜଳରୁ ବାଷ୍ପ ବାହାରୂଥ୍ବା ଏବଂ ତା'ର ଉପରକୁ ଠେଲିବାର 
ଶକ୍ତିକୁ ଲକ୍ଷ୍ଯ କରିବାରେ କଟାଇଦେଲେ। ତାଙ୍କ ମାଉସୀ ଆସି 
ସେଠାରେ ପହଞ୍୍‌ ତାଙ୍କୁ ବହୁତ ଗାଳିଗୁଲଜ କରି କହିଲେ, 
ଓଟ ! ତୁମେ ଜଣେ ଅଳସୁଆ ଓ ଅମନଯୋଗି ପିଲା ! 
ତୁମଭଳି ପାଠକୁ ଅବହେଳା କରୁଥୁବା ପିଲା ମୁଁ କେଉଁଠି ହେଲେ 
ଦେଖ୍ନାହିଁ । ତୁମେ ଘଣ୍ଟାଏ ହେଲା ଏହି କେଟଲି ପାରିକୁ 
ଦେଖ୍ବାରେ ଲାଗିଛ | ପାଠ ପଢ଼ିବାକୁ ଭୁଲିଗଲୁଣି । ଏମିତି 
ସମୟ କଟାଇବାକୁ ତୋତେ ଖରାପ ଲାଗୁନାହିଁ । ତୋତେ ଟିକେ 

ଲାଜ ଲାଗୁନାହିଁ । ତୋର ସାଙ୍ଗସାଥୀମାନେ ପାଠ ପଢ଼ି ଯିବେ 
ଆଉ ତୁ ତାଙ୍କ ପଛରେ ପଡିଯିବ । ˆ କିନ୍ଧୁ ଓଟ ମାଉସୀଙ୍କର 
ସେସବୂ ଉପଦେଶବାଣୀକୁ ନଶୁଣି ଏକଧ୍ଯାନରେ ସେହି 
ବାହାରୁଥ୍‌ବା ବାଷ୍ପକୁ ଲକ୍ଷ୍ୟ ରଖ୍‌ ତା'ର ବିଚିତ୍ରଲୀଳ!। ସବ୍ର 
ଦେଖ୍ବାରେ ଲାଗିଥ୍‌ଲେ । ସେତେବେଳେ ତାଙ୍କ ମାଉସୀ କିମ୍ବା 
ସେ ନିଜେ କେବେହେଲେ ସୋପପ୍ରରେ ସୁଦ୍ଧା ଭାବିନଥ୍‌ଲେ ସେ 
ଯେଉଁ ସମୟ ନଷ୍ଟକରି କେଟଲିରୁ ବାହାରୁଥ୍‌ବା ବାଷ୍ପର ଗତିକୁ 
ଲକ୍ଷ୍ୟ କରିଥ୍ଲେ ଭବିଷ୍ୟତରେ ତାହା ଯୋଗୁହିଁ ସେ ଯୁଗାନ୍ତର 
ସୃଷ୍ଟି କରି ପାରିବେ । ସେଦିନ ସେ ଯେଉଁ ସୃକ୍ଷ୍ ପର୍ଯ୍ୟବେକ୍ଷଣ 
କରିଥଲେ ଭବିଷ୍ୟତରେ ତାର ଫଳ ଲାଭ କରିଥୁଲେ । ସେଥୁରୁ 
ସେ ଅମୂଲ୍ୟ ଜ୍ଞାନଭଣ୍ଡାର ଲାଭକରି ତାଙ୍କ ଜୀବନରେ ସେଥୁରୁ 
ସେ ପୃଥ୍ବୀରେ ଅତୁଳନୀୟ ଓ ଅମୂଲ୍ୟ ଉଦ୍ଭାବନ କରି ନିଜର 
ଜୀବନକୁ ସାର୍ଥକ କରି ପାରିଥ୍ଲେ | ଜଗତ୍‌ବାସୀ ତାଙ୍କୁ ପୂଜା 
କରୁଛନ୍ତି କେବଳ ତାଙ୍କର ସାର୍ଥକ କାର୍ଯ୍ୟପାଇଁ । ସେତେବେଳେ 
ଜେମସ୍‌ ଓାଟଙ୍କ ବୟସ ମାତ୍ର ୧୯ ବର୍ଷ ହୋଇଥ୍‌ଲା ସେ ନିଜର 
ଜୀବିକା୍ଜନ ପାଇଁ ଲଣ୍ଡନ ସହରକୁ ଯାଇଥ୍‌ଲେ ।! ସେଠାରେ 
ସେ ବର୍ଷେକାଳ ଜନ୍‌ ମାର୍ଗାନ ନାମକ ଜଣେ ଯନ୍ତ୍ର ଶିଳ୍ପୀଙ୍କ 
ନିକଟରେ ରହି ତାଙ୍କଠାରୁ ଯନ୍ତ୍ର ନିର୍ମାଣ ଓ ମରାମତି କାର୍ଯ୍ୟ ଶିକ୍ଷା 
କରିଥଲେ ! ସେଠାରେ ରହିଥ୍ବା ସମୟରେ ତାଙ୍କର ସ୍ଵାସ୍ଥ୍ୟ 
ଖରାପ ହେଲା । ତେଣୁ ସେ ବାଧ୍ଯହୋଇ ସ୍ଵଗୃହକୁ ଫେରି 
ଆସିଥୁଲେ । କିଛିଦିନ ଘରେ ରହିବାପରେ ତାଙ୍କର ଦେହ ଭଲ 

ହୋଇଯାଇଥ୍‌ଲା। ସେ ପୂଣି ନିଜର ଜୀବିକାର୍ଜନ ପାଇଁ ୧୭୫୭ 
ଖ୍ରୀଷ୍ଟାଦ୍ଦରେ ଗ୍ଲାସ୍‌୍ଗୋ ସହରକୁ ଯାଇ ସେଠାରେ ନିଜର 
ଗୋଟିଏ କାରଖାନା ପ୍ରତିଷ୍ଠା କରିଥ୍‌ଲେ । ଆସ୍ତେ ଆସ୍ତେ 
ଲୋକମାନେ ତାଙ୍କର କାର୍ଯ୍ୟଦକ୍ଷତା ଓ ବ୍ୟବସାୟ ସାଧୁତାର 
ପରିଚୟ ପାଇ ତାଙ୍କ କାରଖାନାକୁ କାର୍ଯ୍ୟପାଇଁ ଆସିଲେ। ତେଣୁ 
ତାଙ୍କ ପ୍ରତିଷ୍ଠିତ କାରଖାନାଟି ଖୁବ୍‌ ଶୀଘ୍ର ଉନ୍ନତିଲାଭ କରିଥୁଲା। 
ସେ ସେଠାରେ କେତେକ ସାନ ସାନ ଯନ୍ତ୍ରର ନିର୍ମାଣ କରୁଥ୍‌ଲେ 
ଏବଂ ସବୁପ୍ରକାର ଯନ୍ତ୍ରର ମରାମତି କାର୍ଯ୍ୟ ମଧ୍ଯ କରାଉଥ୍‌ଲେ | 
ନିଉକୋମୋନଙ୍କ ଦ୍ଵାରା ନିର୍ମାଣ କରାଯାଇଥ୍‌ବା ଏକ ବାଷ୍ୀୟ 
ଯନ୍ତ୍ର ମରାମତି କରାଯିବା ପାଇଁ ତାଙ୍କ କାରଖାନାକୁ ଆସିଲା ! 
ସେ ସମୟରେ ଯେତେ ପ୍ରକାର ବାଷ୍ପୀୟ ଯନ୍ତ୍ରର ପ୍ରଚଳନ 
ହୋଇଥ୍‌ଲା ସେଗୁଡିକ ମଧ୍ୟରେ କେବଳ ନି ଉକୋମେନଙ୍କ 
ବାଷ୍ପୀୟ ଯନ୍ତ୍ରର ଖୁବ୍‌ ଆଦର ଥୁଲା । ଜେମସ୍‌ ଓାଟ୍‌ ନିଜେ ସେହି 
ଯନ୍ତ୍ରଟିର ପ୍ରତ୍ୟେକ ଅଂଶକୁ ଖୁବ୍‌ ସାବଧାନତା ସହକାରେ 
ପରୀକ୍ଷା ନିରୀକ୍ଷା କରିଥ୍‌ଲେ | ସେଥ୍‌ରେ ସେ ଯେଉଁସବୁ ତ୍ରଟି 
ଲକ୍ଷ୍ଯ କରିଥ୍‌ଲେ ସେଗୁଡିକୁ ଆପ୍ରାଣ ଚେଷ୍ଟାକରି ଦୂର କରି 
ଦେଇଥ୍‌ଲେ | ଫଳରେ ତାହା ଏକ ଉନ୍ନତ ପ୍ରଣାଳୀର ବାଷ୍ପୀୟ 
ଯନ୍ତ୍ରରେ ପରିଣତ ହୋଇଯାଇଥ୍‌ୂଲା | ତା'ପରେ ସେ ନିଜେ ଯେଉଁ 
ବାଷ୍ପୀୟ ଯନ୍ତ୍ରଝଟିର ଉଦ୍ଭାବନ କରିପାରିଥୁଲେ ତାହାର ତୁଟି ଗୁଡିକୁ 
ଦୂରକରି ତାକୁ ଏକ ଉନ୍ନତ ମାନକୁ ଆଶିପାରିଲେ । ଶେଷରେ 
ସେ ୧୭୬୯ ଖ୍ରୀଷ୍ଟାବ୍ଦରେ ତାଙ୍କର ଆଦର୍ଶ ବାଷ୍ପୀୟ ଯନ୍ତ୍ରର ନିର୍ମାଣ 

କରି ଦେଶରେ ଏକ ଯୁଗାନ୍ତର ସୃଷ୍ଟି କରିଥଲେ । ତାଙ୍କ ବାଷ୍ପୀୟ 
ଯନ୍ତ୍ରରେ ସେ ନିକୋମେନ୍‌ଙ୍କ ଉଭାବିତ ଯନ୍ତ୍ରରେ ଥୁବା ବିଭିନ୍ନ 
ପ୍ରକାର ତୁଟିର ନିରାକରଣ କରିବା ସଙ୍ଗେ ସଙ୍ଗେ ସେହି ବାଷ୍ୀୟ 
ଯନ୍ତ୍ରଟି ସମ୍ପୂର୍ଣ୍ଣରୂପେ ବାଷ୍ଠଶକ୍ତିଦ୍ଧାରା ପରିଚାଳିତ କରି ପାରିବାରେ 
ସାମର୍ଥ୍ୟ ଲାଭ କରିପାରିଲେ । 


ଜେମସ୍‌ ୱାଟ୍‌ ଜଣେ କର୍ମଦକ୍ଷ ଓ ସଚୋଟ ବ୍ୟକ୍ତିଥ୍‌ଲେ । 
ତେଣୁ ସେ ତାଙ୍କ ଦ୍ଵ।ରା ଉଭାବିତ ନୂତନ ଯନ୍ତ୍ରଟିକୁ ନିଜ 
କାରଖାନାରେ ତିଆରି କରିବାକୁ ସ୍ଥିରକଲେ | ସେହି ବାଷ୍ପୀୟ 
ଯନ୍ତ୍ରର ପ୍ରସ୍ତୁତି କରଣ ପାଇଁ ପ୍ରଚୁର ଅର୍ଥର ଲୋଡା ତଥାପି ସେ 
ତାଙ୍କର ସ୍ଵଜ୍ପ ସମ୍ବଳରେ ଖୁବ୍‌ ଶୀଘ୍ର କାର୍ଯ୍ୟ ଆରମ୍ଭ କରିଦେଲେ | 
ତାଙ୍କ ପାଖରେ ଗଢ୍ଛିତ ଥ୍ବା ସମସ୍ତ ଅର୍ଥ ବିନି ଯୋଗ 
କରିଦେବାରୁ ସେ ନିସ୍ଵ ପାଲଟି ଗଲେ |! ଏପରିକି ସେ ତାଙ୍କର 
ସାଙ୍ଗ ସାଥୀ ବନ୍ଧୁ ପରିଜନ ସମସ୍ତଙ୍କଠାରୁ ରଣ କରିବାରେ 
ଲାଗଲେ। ତଥାପି ତାଙ୍କର କାର୍ଯ୍ୟ ପୂରଣ ହୋଇ ପାରିଲା ନାହିଁ । 
କିନ୍ଧ ସେ ସେହି ନୂତନ ଧରଣର ଯନ୍ତ୍ରର ପ୍ରସ୍ତୁତ କରିବାକୁ ବଦ୍ଧ 
ପରିକର ହୋଇଥ୍‌ଲେ | ସେ ଅନେକ ଧନୀ ଲୋକଙ୍କୁ ତାଙ୍କର 
ଅଂଶୀଦାର ହେବାକୁ ଅନୁରୋଧ ଜଣାଇଲେ । ତେବେ ତାଙ୍କର 
ସୌଭାଗ୍ୟ ରବି ଉଦିତ ହେବାରୁ ମାଥ୍ୟୁ ବୋଲଟନ୍‌ ନାମକ 
ଜଣେ ଧନୀ ଧାତୂତତ୍ତଵବିତ୍‌ ତାଙ୍କ ସହିତ ଯୋଗ ଦେଲେ । ସେ 
ବି ଖୁବ୍‌ କର୍ମଦକ୍ଷ ଥୁଲେ । ତେଣୁ ସେ ଓାଟଙ୍କ ସହିତ ଅଂଶୀଦାର 
ହେବାରୁ କାର୍ଯ୍ୟ ଖୁବଶୀଘ୍ର ଆଗେଇ ଯିବାକୁ ପଥ ପରିଷ୍କାର 
ହୋଇଗଲା । ଜେମସ୍‌ ଓାଟଙ୍କ ଉଭଭାବନ ଶର୍ତି ଓ ପାରଦର୍ଶିତା 

ସାଙ୍ଗକୁ ତାଙ୍କ ସହକର୍ମୀ ବୋଲଟନ୍‌ଙ୍କ କର୍ମଦକ୍ଷତୀ ଓ ଆର୍ଥୀକ 
ଆବଶ୍ୟକତାରୁ ପରିପୂରଣ ଘଟିବାରୁ ତାଙ୍କ ଯନ୍ତ୍ରଶାଳାରେ ନୂତନ 
ଧରଣର ବାଷ୍ଠୀୟ ଯନ୍ତ୍ର ନିର୍ମିତ ହୋଇଗଲା । ଦୂଇବନ୍ଧୁ ସାଫଲ୍ୟ 
ମଣ୍ଡିତ ହେବା ସଙ୍ଗେ ସଙ୍ଗେ ଯନ୍ତ୍ରର କାର୍ଯ୍ୟକାରିତା ଶକ୍ତି 
ଲୋକମାନଙ୍କୁ ବିସ୍ଥିତ କରିଦେଲା । ଲୋକମାନେ ନିଜ ନିଜର 
ଚାହିଦା ମେଣ୍ଟାଇବାକୁ ତାଙ୍କ ଉତ୍କୃଷ୍ଟ ଧରଣର ମନ୍ତ୍ର ଗୁଡିକୁ ପ୍ରତିଷ୍ଠା 
କରାଇଲେ | ଯେଉଁ ସବୁ କୋଇଲା ଖଣିରେ ଏହି ଧରଣର 
ଯନ୍ତ୍ରର ଅଭାବ ଯୋଗୁଁ କାର୍ଯ୍ୟ ବନ୍ଦ ହୋଇଯାଇଥୁୂଲା ¦ ସେମାନେ 
ଜେମସ୍‌ ଓାଟଙ୍କ ଯନ୍ତ୍ର କ୍ରୟ କିଲେ । ଖଣିମାଲିକ ଓ ସେଠାରେ 
କାର୍ଯ୍ୟରତ ଇଞ୍ଜିନିୟରମାନେ ଜେମସ୍‌ ୱାଟଙ୍କ ବାଷ୍ଠୀୟ ଯନ୍ତ୍ରର 
କାର୍ଯ୍ୟକାରିତା ଦେଖ୍‌ ବିସ୍ତିତ ହୋଇ ଯାଉଥ୍‌ଲେ ! ଏହାପରେ 
ତାଙ୍କ ନିକଟକୁ ଇଂଲଣ୍ଡ ଓ ସ୍କଟଲାଣ୍ଡରେ ଥ୍ବା କୋଇଲାଖଣି 
ମାଲିକମାନେ ବାଷ୍ଠୀୟ ଯନ୍ତ୍ର କ୍ରୟ କରି ସେମାନଙ୍କ ଖଣି ନିକଟରେ 
ପ୍ରତିଷ୍ଠା କରୀଇଲେ ! ଅଧ୍‌କରୁ ଅଧ୍‌କ ବାଷ୍ଟୀୟ ଯନ୍ତ୍ର ପ୍ରସ୍ତୁତକରି 
ଜେମସ୍‌ ୱାାଟ ବିକ୍ରୟ କରିବାରେ ଲାଗିଲେ ! ସେ ଅଳ୍ପ କାଳ 
ମଧ୍ଯରେ ଜଣେ ଧନୀ ଓ ସମୃଦ୍ଧିଶାଳୀ ବ୍ୟର୍ତିରୂପେ ପ୍ରତିଷ୍ଠା ଅର୍ଜନ 
କରିପାରିଲେ । 


ଜେମସ୍‌ ଓାାଟଙ୍କ ଦ୍ଵାରା ଉଦ୍ଭାବିତ ବାଷ୍ଠୀୟ ଯନ୍ତ୍ରର 
କାର୍ଯ୍ୟକାରିତା ସମଗ୍ର ଦେଶ ବିଦେଶର ଖଣି ମାଲିକମାନଙ୍କୁ 
ଅତିଶୟ ମୂଗ୍ଧ କରି ପାରିଲ। । ସେହି ବାଷ୍ପୀୟ ଯନ୍ତ୍ର 
ସାହାଯ୍ୟରେ ଲୋକମାନେ ଜଳୀୟ ବାଷ୍ପର ଅଭୁତ ଶକ୍ତିକୁ 
ଅନେକ ପ୍ରକାର କାର୍ଯ୍ୟରେ ବ୍ୟବହାର କରିବାରେ ଲାଗିଗଲେ । 

ମାନବ ସମାଜକୁ ବାଷ୍ପୀୟ ଯନ୍ତ୍ର ସେମାନଙ୍କ ଉନ୍ନତି ଓ ସଭ୍ୟତାର 
ଅଗ୍ରଗତି ପଥରେ ବିଶେଷ ସାହାଯ୍ୟକାରୀ ହୋଇ ପାରିଲା । 
ଯେଉଁସବୁ କାର୍ଯ୍ୟକୁ ମନୁଷ୍ୟମାନେ ନିଜ ହାତରେ କରୁଥ୍‌ଲେ ସେ 
ସବ୍ରକୂ ଏହି ଯନ୍ତ୍ର ସାହାଯ୍ୟରେ ଖୁବ୍‌ ସହଜରେ ଓ ଅଳ୍ପ ସମୟ 
ମଦ୍ଯରେ କରିବାକୁ ସକ୍ଷମ ହେଲେ । କେତେକ କାର୍ଯ୍ୟ ମାନବ 
ଶକ୍ତି ବହିର୍ଭୂତ ରୂପେ ପରିଗଣିତ ହେଉଥଲା ସେ ସବ୍ରକୂ ମଧ୍ଯ 
ଏହି ବାଷ୍ଠୀୟ ଯନ୍ତ୍ର ସାହାଯ୍ୟରେ କରାଯାଇ ପାରିଲା । ତେଣୁ 
ବାଷ୍ପୀୟ ଯନ୍ତ୍ରଟିର ଉଦ୍ଭାବନ କରିଦେବା ଫଳରେ ଜେମସ୍‌ ୱଓାଟ 
ପାଶ୍ଚ।ତ୍ୟ ଜଗତର ଜୀବନ ଯାପନ ପ୍ରଣାଳୀକୁ ଏକ ଉନ୍ନତ 
ମାନକୁ ନେଇ ଯାଇଥୂଲେ । ତେବେ ମୋଟ ଉପରେ ଦେଶରେ 
ଏକ ବୈପ୍ଲବିକ ପରିବର୍ଉନର ସୂତ୍ରପାତ ହୋଇ ଯାଇଥଲା କୃଷି 
ପ୍ରଧାନ ଦେଶ ଗୁଡିକରେ ନାନା ପ୍ରକାର କଳ କାରଖାନା ସ୍ଥାପିତ 
ହୋଇଥଲା । ଗ୍ରାମରେ ବସବାସ କରି ରହି କେବଳ କୃଷି 
ଉପରେ ନିର୍ଉଁର କରୁଥୁବା କୃଷକଗଣ ସହର ଓ ନଗରକୁ ଆସି 
ଶ୍ରମିକ ପାଲଟିଲେ । ଯେଉଁମାନେ କଳକାରଖାନା ବସାଇ 
` ବାଷ୍ପୀୟ ଯନ୍ତ୍ର ସାହାଯ୍ୟରେ ବହୁତ ଦ୍ରବ୍ୟ ଉତ୍ପାଦନ କରାଇଲେ 
ସେମାଜେ ଧନୀ ପାଲଟିଗଲେ ¦ 


ଜେମସ୍‌ ୱାଟ୍‌ଙ୍କ ବାଷ୍ପୀୟ ଯନ୍ତ୍ରକୁ ବ୍ୟବହାର କରି ରେଲ 
ଗାଡି ଓ ଷ୍ଟିମର, ଲଞ୍ଚ ଓ ଜଳଜାହାଜ ମାନ ପ୍ରସ୍ତୁତ କରାଗଲା । 
ଏହା ଫଳରେ ଦେଶ ଦେଶ ଭିତରେ ଥବା ଦୂରତ୍ନ କମିଗଲା | 
ଜଳପଣିରେ ଷ୍ଟିମର, ଲଞ୍ଚ ଓ ଜଳ ଜାହାଜରେ ପଣ୍ୟଦ୍ରବ୍ୟମାନ 

ଦେଶ ବିଦେଶକୁ ପ୍ରେରଣ କରାଗଲା । ସେହିପରି ରେଲଗାଡି 
ଚାଲିବାକୁ ସ୍ଥଳ ପଥରେ ରେଲ ରାସ୍ତାମୀନ ନିର୍ମାଣ କରାଗଲା 
ଏବଂ ଲୋକମାନେ ବାଷ୍ପର ଉତ୍କଟ ଶକ୍ତିକୁ ନାନା କାର୍ଯ୍ୟରେ 
ବ୍ୟବହାର କରିବାକୁ ସମର୍ଥ ହେଲେ । ଏକ ସ୍ଥାନରୁ ଅନ୍ୟ ସ୍ଥାନକୁ 
ସ୍ଥଳପଥରେ ରେଲଯୋଗେ ଯିବା ଆସିବା କରିବା ସହଜ ସାଧ୍ଯ 
ହେଲା । ଲୋକମାନେ ସେମାନଙ୍କର ସୁଖ ସୁବିଧା ହାସଲ 
କରିବାରେ ବାଷ୍ପୀୟ ଯନ୍ତ୍ରକୁ ବ୍ୟବହାର କରି ନାନା ପ୍ରକାର ଯନ୍ତ୍ର 
ତିଆରି କରିବାରେ ଲାଗିଗଲେ । ତେବେ ବାଷ୍ଠୀୟ ଯନ୍ତ୍ରର 
ଉଭାବକ ଜେମସ୍‌ ଓଟ୍‌ ମାନବ ସମାଜର କଲ୍ୟାର ପାଇଁ ଯେଉଁ 
ଜଳୀୟ ବାଷ୍ପରୁ ବାଷ୍ରୀୟ ଯନ୍ତ୍ର ଉଦ୍ଭାବନ କରି ଯାଇଛନ୍ତି 
ସେଥ୍ପାଇଁ ସମଗ୍ର ମାନବ ସମାଜ ତାଙ୍କ ନିକଟରେ ଚିରରଣୀ 
ହୋଇ ରହିଛି । ସେ ନିଜର ଉଦ୍ଭାବନ ଶକ୍ତିକୁ ଅକ୍ାନ୍ତ ପରିଶ୍ରମ 
କରି ବିନିଯୋଗ କରି ନିଜେ ଧନୀ ପାଲଟି ଯାଇଥଲେ ଏବଂ 
ସମଗ୍ର ମାନବ ସମାଜର ହିତ ସାଧନକରି ଧନ୍ଯ ହୋଇ 
ପାରିଛନ୍ତି । ତାଙ୍କ ନାମକୁ ମାନବ ସମାଜ ଯୁଗ ଯୁଗ ଧରି 
ମନେ ରଖ୍ବ ! 


Me Me He 

ଅପମାନିତ ହୋଇ ଭବ୍ଜିଫେନସନ୍‌ ରେଲଗାଡି 
ଇଞ୍ଜିନ ନିର୍ମାଣ କଲେ। 


ଜେମସ୍‌ ଓଟ ଶକ୍ତିଶାଳୀ ବାଷ୍ରୀୟ ଯନ୍ତ୍ର ଉଭଭାବନ 
କରିବା ପରେ ଲୋକମାନେ ତାହାକୁ ଗଭୀର କୋଇଲା ଖଣିରୁ 
କୋଇଲା ଉତ୍ତୋଳନ କରିବା ପାଇଁ ଓ କୋଲଲା ଖଣି ଭିତରୁ 
ଜଳ ନିଷ୍କାସନ କରିବା ପାଇଁ ବ୍ୟବହାର କଲେ | ଏହାପରେ 
ଅନେଜ ଜ୍ଞାନୀଲୋକ ଚିନ୍ତା କଲେ କିପରି ଏହି ବାଷ୍ପୀୟ ଯନ୍ତ୍ରକୁ 
ବ୍ୟବହାରରେ ଲଗାଇ କୋଇଲା ବୋଝେଇ ଗାୀଡିଗୁଡିକୁ ଏକ 
ସ୍ଥାନରୁ ଅନ୍ୟ ସ୍ଥାନକୁ ନେବା ଆଣିବା କରିବେ । ସେଥୁପାଇଁ 
ସେମାନେ ସଦ! ସର୍ବଦା ନାନା ପ୍ରକାର ଚେଷ୍ଟା କରୁଥ୍‌ଲେ ! 
ସେତେବେଳେ କୋଇଲା ବୋଝେଇ ଗାଡି ଗୁଡିକୁ ଘୋଡାମାନେ 
ଟାଣି ଟାଣି ଏକ ସ୍ଥାନରୁ ଅନ୍ୟ ଏକ ସ୍ଥାନକୁ ନେଉଥ୍‌ଲେ। ତେବେ 
ବର୍ଷା ରତୂରେ ରାସ୍ତାଘାଟ କାଦୁଅ ହୋଇ ଯାଉଥଲା । ତେଣୁ 
ସେହି ସମୟରେ କୋଇଲା ଗୁଡିକୁ ନେବାଆଣିବା କରିବାପାଇଁ 
ଲୋକେ ବହୁ ଅସୁବିଧାର ସମ୍ମୁଖୀନ ହେଉଥ୍‌ଲେ । ସେମାନେ 
କୋଇଲା ଗାଡି ଗୁଡିକୁ ସହଜରେ ନେବା ଆଣିବା କରିବାକୁ 
କ!¦ଠର ରାସ୍ଥ। ତିଆରି କରି ବ୍ୟବହାରରେ ଲଗାଉଥୁଲେ | 
ତା” ପରେ କାଠରେ ତିଆରି ଧାରଣା ଗୁଡିକ ଦୃଢ଼ ଓ ଶକ୍ତ କରିବାକୁ 
ସେଗୁଡିକ ଉପରେ ଲୁହାର ପାତ ବ୍ୟବହାର କରା ଯାଉଥଲା 
ଏବଂ ଧାରଣାର ଦୁଇ ପାଖ ରାସ୍ତାକୁ ଉଚ୍ଚା କରି ଦିଆ ଯାଉଥଲା ! 

ତାହା ଫଳରେ ଧାରଣା ଉପରୁ ଚକ ଗୁଡିକ ଖସି ପଡ଼ୁନଥୁଲା | 
ତାର କିଛି ଦିନପରେ ଲୁହାର ତିଆରି ଧାରଣା ଗୁଡିକୁ ବ୍ୟବହାର 
କରାଗଲା ଏବଂ ଲୁହା ତିଆରି ଚକ କୋଇଲା ବୋଟେଇ 
ଗାଡିରେ ଲଗାଇ ଦିଆଗଲା ¦ ଏହା ଫଳରେ ସେହି ଲୁହା 
ତିଆରି ଧାରଣା ଉପରେ ଲୁହାଚକ ଗୁଡିକ ସହଜରେ ଗଡି ଯାଇ 
ପାରୁଥ୍ବାରୁ ଗୋଟିଏ ଲେଖାଏ ଘୋଡା କୋଇଲା ବୋଝେଇ 


ଗାଡିକୁ ଟାଣିନେଇ ପାରିଲେ । 


ଜେମସ୍‌ ଓାଟଙ୍କ ବାଷ୍ପୀୟ ଯନ୍ତ୍ରଟି ଅନ୍ୟ ବସ୍ତୁକୁ ଚଳାଇ 
ପାରିଲା; କିନ୍ଧୁ ଏହା ଏକ ସ୍ଥାନରୁ ଅନ୍ୟ ସ୍ଥାନକୁ ଯାଇ 
ପାରୁନଥୁଲା । ତେଣୁ ଲୋକମାନେ ଏହି ଯନ୍ତ୍ରଟିକୁ ଯାନ ବାହନ 
ଚଳାଚଳ କାମରେ ଲଗାଇବାକୁ ସର୍ବଦା ଚିନ୍ତା କରୁଥଲେ, ପୁଣି 
ଦୂର ଦେଶକୁ ବ୍ଯବସାୟ ବାଣିଜ୍ୟ କରିବାକୁ ଯିବା ପାଇଁ 
ପାଦରେ ଚାଲି ଚାଲି ଯିବାକୁ ପଡ଼ୁଥ୍ଲା ବା ଗୋଯାନରେ ଯିବାକୁ 
ପଡ଼ୁଥ୍ଲା । ଦୂରପଥ ଅତିକ୍ରମ କରିବାକୁ ଅଧୂକ ପରିଶ୍ରମ 
କରିବାକୁ ପଡଥ୍ଲା ସେଥ୍ପାଇଁ ବହୃତ ସମୟ ମଧ୍ଯ ଦରକାର 
ହେଉଥୁଲା ! ପୁଣି ଯିବା ବାଟରେ ନାନା ପ୍ରକାର ବିପଦର 
ସମ୍ମୁଖୀନ ହେବାକୁ ମଧ୍ଯ ପଡ଼ଥ୍ଲା ! ଦୂରପଥ ଅତିକ୍ରମ କରିବା 
ସମୟରେ ଚୋର, ଡକାୟତ ଓ ଦସ୍ୟୁ ମାନଙ୍କର ଉପଦ୍ରବ 
ସାଙ୍ଗକୁ ହିଂସ୍ର ଜନ୍ତୁ ମାନଙ୍କର ଆକ୍ରମଣର ଭୟ ରହିଥୁଲା। ତେଣୁ 
ଜଙ୍ଗଲ ପଥ ଅତିକ୍ରମ କରିବା ସମୟରେ ଅନେକ ପଥୁ୍‌କ ଓ 
ବ୍ୟବସାୟୀ ପ୍ରାଣ ହରାଉଥ୍‌ଲେ ¦! ତେଣୁ ଏକ ଦୁତଗାମୀ 

ନି ରାପଦ ଯାନ ପ୍ରସ୍ତୁତ କରିବାକୁ ଲୋକମାନେ ଚେଷ୍ଟା 
କରୁଥ୍ଲେ । ଇଉରେ।ପର ବିଭିନ୍ନ ଦେଶର ଲୋକମାନେ 
ଗୋଟିଏ ବାଷ୍ପୀୟ ଯନ୍ତ୍ରର ସଂଯୋଗରେ ଗୋଟିଏ ବାଷ୍ପୀୟ ଶକଟ 
ନିର୍ମାଣ କରିବାକ୍ର ନାନା ପ୍ରକାର ଚେଷ୍ଟା କରିଥୁଲେ । ଏହାର 
କିଛି ଦିନ ପରେ ଫ୍ରାନ୍‌ସର ଜଣେ ଲୋକ ଗୋଟିଏ ବାଷ୍ପୀୟ ଶକଟ 
ନିର୍ମାଣ କଲେ ସତ, କିନ୍ଧ ତାହା ଘଣ୍ଟାରେ ଦୁଇ ମାଇଲ ବେଗରେ 
ଯାଉଥ୍‌ବାରୁ ଲୋକମାନେ ଏହାଠାରୁ ଘୋଡା ଗାଡିକୁ ବେଶୀ 
ପସନ୍ଦ କରୁଥୁଲେ। 


ଏହି ଶକଟ ନିର୍ମାଣର କିଛି ଦିନପରେ ୧୮୦୨ 
ଖ୍ମୀଷ୍ଟ।ବ୍ଦରେ ରିଚାର୍ଡ ଟ୍ରେଭିଥ୍‌କ୍‌ ନାମକ ଜଣେ ଇଂରେଜ 
ଇଞ୍ଜିନିୟର ଏକ ବାଷ୍ପୀୟ ଶକଟ ନିର୍ମାଣ କଲେ | ସେହି ବାଷ୍ପୀୟ 
ଶକଟ ସାଧାରଣ ରାସ୍ତା ଉପରେ ଭୟଙ୍କର ଶବ୍ଦକରି ଗତି 
କରୁଥଲା ଏବଂ ସେଥରୁ ପ୍ରଚୃର ଧୂଆଁ ବାହାରୁଥ୍ଲା। ସେ ଗାଡିର 
ଗତି ଓ ପ୍ରଚୂର ଧୂଆଁ ବାହାର ହେଉଥ୍‌ବାର ଦେଖ୍‌ ଲୋକମାନେ 
ଭୟ କରୁଥ୍ଲେ ଏବଂ ଆଶ୍ଚର୍ଯ୍ୟ ହେଉଥ୍୍‌ଲେ | ତାହା ଏକ 
ଭୟଙ୍କର ରାକ୍ଷସ ଭଳି ଶବ୍ଦକରି ଗତି କରୁଥ୍ବାରୁ ତାହାର ନାମ 
ଡ୍ରାଗୋନ ବା “ରାକ୍ଷସ ଗାଡି”? ବୋଲି କହୁଥ୍ଲେ | ଲଣ୍ଡନ 
ସହ ରର ଲୋକମାନଙ୍କୁ ଏହି ଶକଟକୁ ଦେଖାଇବା ପାଇଁ 
ଟ୍ରେଭିଥ୍‌କ ଜଳ ଜାହାଜରେ ଲଦି ଲଣ୍ଡନକୁ ବୋହି ଆଣି 
ଲୋକମାନଙ୍କୁ ଦେଖାଇ ବିସ୍ତିତ କରି ଦେଇଥୂଲେ |! ସେଥୁପାଇଁ 
ଆଖ ପାଖରୁ ଅନେକଲୋକ ଲଣ୍ଡନ ସହରକୁ ଆସି ରୁଣ୍ଡ 

ହୋଇଥ୍‌ଲେ । ତେବେ ସେ ସମୟରେ ରାସ୍ତା ଗୁଡିକ ଉଚ୍ଚନୀତ 
ଥ୍ବାରୁ ଖରାପ ରାସ୍ତାରେ ସେହି ଗାଡିକୁ ଚଳାଇବା ବଡ କଷ୍ଟକର 
କାର୍ଯ୍ୟ ଥ୍ବାରୁ ଟ୍ରେଭିଥ୍‌କ୍‌ ତାଙ୍କ ଗାଡିକୁ ଚଳାଇବା ବନ୍ଦ 
ରଖ୍ଥ୍ଲେ। ସେ ପୁଣି ଆପ୍ରାଣ ଚେଷ୍ଟାକରି ଦୁଇ ବର୍ଷପରେ 
୧୮୦୪ ଖ୍ରୀଷ୍ଟାବ୍ଦରେ ଅନ୍ୟଏକ ବାଷ୍ପୀୟ ରେଲଗାଡି ନିର୍ମାଣ 
କରିଥୁଲେ । ତାଙ୍କ ଗାଡିଟି ରେଳ ଧାରଣା ଉପରେ ଘଣ୍ଟାକୁ ୫ 
ମୀଇଲ ଗତି କରିବାପରେ ରେଲ ରାସ୍ତାଟି ଭାଙ୍ଗି ଯାଇଥଲା । 
ତେଣୁ କୋଇଲାଖଣିର ମାଲିକମାନେ ଏହି ପ୍ରକାର ଗାଡିକୁ 
ପ୍ରଚଳନ କରିବାକୁ ଅନିଚ୍ଛା ପ୍ରକାଶ କରି ଏହାର ଚଳାଚଳ ବନ୍ଦ 
କରି ଦେଇଥୁ୍‌ଲେ। 


ଆଧୁନିକ ରେଲଗାଡିର ନିର୍ମାଣ ଜର୍ଜ ଷ୍ଟିଫେନସନ୍‌ 
ଇଂଲଣ୍ଡରେ ୧୭୮୧ ଖ୍ରୀଷ୍ଟାବ୍ଦ ଜୁନ୍‌ମାସ ୯ ତାରିଖରେ ଏକ 
ଦରିଦ୍ର ପରିବାରରେ ଜନ୍ମ ଗ୍ରହଣ କରିଥୁଲେ । ସେ ପିଲାଦିନେ 


[2 NO "az. 


ଗୋରୁ ଚରା।ଉ ଥଲେ । ତାଙ୍କର ପିତା ନିଉକ୍ଯାସଲ ସହର 
ନିକଟରେ ଅବସ୍ଥିତ ଏକ କୋଇଲା ଖଣିରେ ବ୍ୟବହୃତ ବାଷ୍ଠୀୟ 

ଯନ୍ତ୍ରଟିର ଅଗ୍ନିରକ୍ଷକ କାର୍ଯ୍ୟ ନିର୍ବାହ କରୁଥୁଲେ। ଯେତେବେଳେ 
ଷ୍ଟିଫେନ୍‌ସନଙ୍କୁ ମାତ୍ର ଚଉଦବର୍ଷ, ସେହି ବୟସରେ ସେ ସେହି 
କେ|ଇଲ। ଖଣିରେ ପିତାଙ୍କର ସହକାରୀ ରୂପେ ନିଯୁକ୍ତି 
ପାଇଥୂଲେ | ସେଠାରେ ସେ ଏହା ପୂର୍ବରୁ କୋଇଲାରୁ ପଥର 
ଗୁଡିକ ବାଛି ଅଲଗା କରିବା କାମରେ ନିଯୁକ୍ତ ହୋଇଥ୍‌ଲେ । 
ସେହି ବୟସ ପର୍ଯ୍ୟନ୍ତ ଜଜ ଷ୍ଟିଫେନ୍‌ସନ୍‌ ଆଦୌ ଲେଖାପଢ଼ା 
କିଛି ଶିକ୍ଷା କରିନଥ୍୍‌ଲେ। ତେଣୁ ସେଠାରେ ଚାକିରୀ କରିବାପରେ 
ପ୍ରାୟ କୋଡ଼ିଏ ବର୍ଷ ବୟସରେ ସେ ଗୋଟିଏ ନୈଶ 
ବିଦ୍ୟାଳୟରେ ନାମ ଲେଖାଇଥ୍‌ଲେ ! ସେଠାରେ ଅଳ୍ପଦିନ 
ପଢ଼ାପଢ଼ି କରି ନିଜର ଅସାଧାରଣ ବ୍ରଦ୍ଧିବଳରେ ସବ୍ର ଶିଖ୍ଥ୍୍‌ଲେ | 
ସେ ଜଣେ ଖୁବ୍‌ ଉତ୍ସାହୀ ଓ କଠିନ ପରିଶ୍ରମୀ ଥଲେ ! ତେଣୁ 
ନିଜର ଅଧ୍ଯବସାୟ ଯୋଗୁଁ ସେ ପ୍ରଖର ଜ୍ଞାନ ଆହରଣ 
କରିପାରିଥ୍ଲେ | ସେ ପ୍ରଥମେ ସାମାନ୍ୟ ଅଗ୍ନମିରକ୍ଷକ କାର୍ଯ୍ୟରେ 
ନିଯୁକ୍ତି ପାଇଥ୍‌ଲେ କିନ୍ଧ କ୍ରମେ ନିଜର ଜ୍ଞାନ ଓ ଗାରିମା ବଳରେ 
ସେ ସେହି କୋଇଲା କମ୍ପାନୀର ଇଞ୍ଜିନିୟର ପଦରେ ଅଧ୍ଷ୍ପିତ 
ହୋଇ ପାରିଥ୍ଲେ । ଏହାପରେ ତାଙ୍କର ବିବାହକାର୍ଯ୍ୟ ସମ୍ପନ୍ନ 
ହୋଇଥଲା । ତେଣିକି ସେ ଟାଇନ୍‌ ନଦୀ କୂଳରେ ଏକ ନୂତନ 
ଗୃହରେ ବାସ କରିଥ୍‌ଲେ। 


ସେହି ସମୟରେ ଜଜ ଷ୍ଟିଫେନ୍‌ସନ ନାନା ପ୍ରକାର 
ପୁସ୍ତକ ଅଧ୍ଯୟୟନକରି ଇଞ୍ଜିନ ଗୁଡିକ ବିଷୟରେ ବହୁ କଥା 
ଜାଣିପାରିଥୂଲେ । ସେ ନାନାପ୍ରକାର ଇଞ୍ଜିନକୁ ଦକ୍ଷତାର ସହିତ 
ପରୀକ୍ଷାକରି ସେଗୁଡିକର ଦୋଷଗୁଣ ବିଷୟ ମଧ୍ଯ ଅଭିଜ୍ଞତା 

ଅର୍ଜନ କରିଥ୍ଲେ | ସେ ଟ୍ରେଭିଥୁକ୍‌ଙ୍କ ଦ୍ଵାରା ନିର୍ମିତ ବାଷ୍ପୀୟ 
ଶକଟଟିକୁ ମଧ୍ଯ ପରୀକ୍ଷା କରିଥୁଲେ । ତେଣୁ ସେ ଗୋଟିଏ 
ଗତିଶୀଳ ଇଞ୍ଜିନ ପ୍ରସ୍ତୁତ କରିବାକ୍ର ମନରେ ଦୃଢ଼ ଧାରଣା 
ପୋଷଣ କଲେ। ସେହି ୧୮୧୩ ଖ୍ରୀଷ୍ଟାବ୍ଦରେ ସେ କିଲିଂ ଓ୍ଯାର୍ଥ 
କୋଇଲା ଖଣିରେ କାର୍ଯ୍ୟ କରୂଥ୍ବା ବେଳେ ବାଷ୍ଠୀୟ ଶକଟ 
ପ୍ରସ୍ତୁତ କରିବା ପାଇଁ କମ୍ପାନୀର ପ୍ରଧାନ ଅଂଶୀଦାରଙ୍କୁ 
ଜଣାଇଲେ | ସେ ଅଧ୍‌କ ଗତିଶୀଳ ଇଞ୍ଜିନ ପ୍ରସ୍ତୁତ ହୋଇ 
ପାରିବା କଥା ଶୁଣି ଷ୍ଟିଫେନସନଙ୍କୁ ଅର୍ଥ ସାହାଯ୍ୟ କରିବାକୁ ରାଜି 
ହୋଇଗଲେ । ତେଣୁ ଷ୍ଟିଫେନସନ୍‌ ଉତ୍ସାହିତ ହୋଇ ଦୀର୍ଘ 
ଦଶମାସ କାଳ କଠିନ ପରିଶ୍ରମ କରି ଗୋଟିଏ ନୂତନ ଦୁତଗାମୀ 
ଇଞ୍ଜିନ ତିଆରି କଲେ ! ସେ ତାଙ୍କର ସେହି ଇଞ୍ଜିନଟିର ନାମ 
ଦେଇଥ୍‌ଲେ “ମାଇଁ ଲଡି' ? | ତାହା ୧୮୧୪ ଖ୍ରୀଷ୍ଟାଦ୍ଦ ଜୁଲାଇ 
ମାସ ୨୫ ତାରିଖ ଦିନ ପରୀକ୍ଷା କରାଯାଇଥ୍‌ଲା ଏବଂ ଖୁବ 
କାର୍ଯ୍ୟକାରୀ ହେବବୋଲି ଜଣା ପଡିଥୁଲା। ଯାହା ପ୍ରାୟ ୮୪୦ 
ମହଣ ଓଜନର ମାଲ ପୂର୍ଣ୍ଣ ହୋଇଥୁବା ୮ଗୋଟି ଗାଡିକୁ ଘଣ୍ଟାକୁ 
୪ ମାଇଲ ବେଗରେ ଟାଣି ନେଇ ଯିବାରୁ ଲୋକମାନେ ସନ୍ତୋଷ 
ପ୍ରକାଶ କରିଥ୍‌ଲେ ! ସେହି ସମୟରେ ଲୋକମାନେ ଏହି 
ଇଞ୍ଜିନଟିକୁ ଖୁବ୍‌ ଉତ୍କୃଷ୍ଟ ଧରଣର ଇଞ୍ଜିନ ବୋଲି ବିବେଚନୀ 
କରିଥ୍ଲେ ମଧ୍ଯ ତାହାର ଅନେକ ଗୁଡିଏ ଦେ।ଷ ମଧ୍ଯ 
ଦେଖାଯାଇଥ୍‌୍ଲା। ଗାଡିରେ ସ୍ରିଟ୍‌ ଲାଗି ନଥୁବାରୁ ତାହା ଚାଲିବା 
ସମୟରେ ଖୁବ୍‌ ଜୋରରେ ଦୋହଲୁୂଥଲା ! ତେଣୁ ଇଞ୍ଜିନର 
ପରସ୍ତର ସହିତ ଲାଗିଥୁବା ଅଂଶ ଗୁଡିକ ଖୁବ୍‌ ଶୀଘ୍ର ଢ଼ିଲା ହୋଇ 

ଯାଇଥ୍ଲ। । ଏହାଦ୍ଵ।ର!। ରେଲରାସ୍ତାରେ ବହୁତ କ୍ଷତି 
ହୋଇଥଲା । ପୁଣି ସେଥୁରୁ ବାଷ୍ପ ବାହାରିବା ବେଳେ ତାହା 
ଏପରି ଏକ ପ୍ରକାର ବିକଟ ଶହ୍ଦ କରୁଥ୍ଲା ଯେ ଗୋରୁ ଘୋଡା 
ପ୍ରଭୁତି ଜନ୍ମମାନେ ସେହି ଶହ୍ଦଶୁଣି ଭୟରେ ଏଣେ ତେଣେ ଦୌଡି 
ପଳାଉଥ୍‌ଲେ । ଲୋକମାନଙ୍କୁ ମଧ୍ଯ ସେହି ଶବ୍ଦ ଶୁଣିବାକୁ 
ବିରକ୍ତିକର ବୋଧ ହେଉଥଲା । ତେଣୁ ଷ୍ଟିଫେନସନ୍‌ ଆସ୍ତେ 
ଆସ୍ତେ ସେସବ୍ର ଦୋଷାଦୋଷକୁ ପରୀକ୍ଷା କରି ଦୂର କରିଦେଇ 
ଆଉ କେତୋଟି ବାଷ୍ପୀୟ ଶକଟର ଇଞ୍ଜିନ ପ୍ରସ୍ତୁତ କଲେ। 


ଜର୍ଜ ଷ୍ଟିଫେନ୍‌ ସନ୍‌ ଏହାପରେ “ˆ ଷ୍ଟକଟନ୍‌ ଏଣ୍ଡ 
ଡା୍ଲିଂଟନ୍‌ ” ?ରେଲଞୈ କମ୍ପାନୀର ଇଞ୍ଜିନିୟର ପଦରେ ନିଯୁକ୍ତ 
ହୋଇଥ୍‌ଲେ। ସେହି ସମୟରେ କମ୍ପାନୀ ଷ୍ଟକ୍ଟନ ସହର ଠାରୁ 
ଡାଲିଂଟନ୍‌ ସହର ପର୍ଯ୍ୟନ୍ତ ଗୋଟିଏ ନୂତନ ଲୌହଧାରଣା 
ପଡିଥ୍‌୍ବା ରାସ୍ତା ନିର୍ମାଣ କରି ସେଥ୍‌ରେ ଘୋଡାମାନଙ୍କ 
ସାହାଯ୍ୟରେ ମାଲଗାଡି ଗୁଡିକୁ ଟାଣିନେବାର ବନ୍ଦୋବସ୍ତ 
କରୁଥୁଲେ | ଷ୍ଟିଫେନସନ୍‌ କମ୍ପାନୀକୁ ଜଣାଇଦେଲେ ଯେ ସେହି 
ଲୌହ ଧାରଣା ପଡିଥୁବା ରାସ୍ତାରେ ଚାଲିବାକୁ ଗୋଟିଏ ଭଲ 
ଇଞ୍ଜିନ ତିଆରି କରିଦେବେ । ତାହା କମ୍ପାନୀର ସମସ୍ତ ମାଲକୁ 
ଘୋଡାମାନଙ୍କ ଅପେକ୍ଷା ଅତି ସହଜରେ ଓ ଖୁବ୍‌ ଶୀଘ୍ର ଅଳ୍ପ 
ସମୟରେ ଟାଣିନେଇ ଯାଇ ପାରିବ ! ଏକଥା ଶୁଣି କମ୍ପାନୀର 
କର୍ମକର୍ାମାନେ ଖୁସି ହୋଇ ସେପରି ଗୋଟିଏ ଇଞ୍ଜିନ ନିର୍ମାଣ 
କରିବାକୁ ତାଙ୍କୁ ଅନୁରୋଧ ଜଣାଇଲେ | ତେଣୁ ଷ୍ଟିଫେନ୍‌ସନ 

ନୂତନ ପ୍ରଣାଳୀରେ ଗୋଟିଏ ରେଲଇଞ୍ଜନ ପ୍ରସ୍ତୁତ କରିବାରେ 
ଲାଗିଗଲେ । ସେଥ୍‌ରେ ସେ କେତୋଟି ସ୍ତିଙ୍ଗ ମଧ୍ୟ ଲଗାଇ 
ଦେଇଥ୍‌ଲେ ଏବଂ ସେଥୁରୁ ବାଷ୍ପ ନିର୍ଗତ ହେଉଥ୍ବା ସମୟରେ 
ପୂର୍ବଭଳି ଆଉ ବିକଟ ଶବ୍ଦ କରୂନଥୁୂଲା ! ସେ ସେହି ଇଞ୍ଜିନର 
ନାମ ““ଲେକୋମୋସନ?”? ବୋଲି ଦେଇଥୁ୍‌ଲେ ! କମ୍ପାନୀର 
କର୍ମକର୍ଉ।ମାନେ ଷ୍ଟିଫେନ୍‌ ସନ୍‌ଙ୍କର ନୂତନ ଇଞ୍ଜିନକୁ ଦେଖ୍‌ 
ସନ୍ତୋଷ ପ୍ରକାଶ କରିବା ସଙ୍ଗେ ସଙ୍ଗେ ଷ୍ଟକଟନ୍‌ ସହର ଠାରୁ 
ଡାଲିଂଟନ ସହର ପର୍ଯ୍ୟନ୍ତ ଏକ ନୂତନ ରେଳପଥ ନିର୍ମାଣ 
କରିବାକୁ ଷ୍ଟିଫେନ୍‌ସନ୍‌ଙ୍କୁ ନିଯୁକ୍ତ କରିଦେଲେ । ଷ୍ଟିଫେନସନ୍‌ 
ନୂତନ ଉତ୍ସାହରେ ଅକ୍ସାନ୍ତ ପରିଶ୍ରମ କରି ୧୮୨୫ ଖ୍ରୀଷ୍ଟାବ୍ଦରେ 
ତାହାର ନିର୍ମାଣ କାର୍ଯ୍ୟ ଶେଷ କରି ପାରିଥୁଲେ । ସେହି ଇଞ୍ଜନଟି 
ଷ୍ଟକ୍‌ଟନରୁ ଯାତ୍ରା ଆରମ୍ଭ କରିବା ଦିନ ତାହାକୁ ଦେଖ୍‌ବାକୁ ବହୁ 
ଜନସମାଗମ ହୋଇଥଲା । ୬ଟି ମାଲଗାଡିରେ କୋଇଲା 
ବେୋ।ଝେଇ ହୋଇଥ୍‌ଲ!। ଏବଂ ୨୦ଟି ଡବାରେ ୪୫୦ଜଣ 
ରେଲକାତ୍ରୀଙ୍କୁ ନେଇ ଇଞ୍ଜିନଟି ଯାତ୍ରା କଲା । ଯେଉଁ ଅସଂଖ୍ୟ 
ଲୋକ ଏହାକୁ ଦେଖୁବାକୁ ରୁଣ୍ଡ ହୋଇଥ୍‌ଲେ ସେମାନଙ୍କ ମନରେ 
ନାନା ପ୍ରକାର ସନ୍ଦେହ ଜାତ ହୋଇଥଲା | ଇଞ୍ଜିନଟି ମାଲଗାଡି 
ଓ ଯାତ୍ରୀବାହୀ ଡବାଗୁଡିକୁ ଟାଣି ନେବାକୁ ଧୀରେ ଧୀରେ 
ଷ୍ଠକଟନ୍‌ ରୁ ଆଗେଇ ଯାଇଥ୍ଲ। | ତାହାର ଆଗରେ 
ଲୋକମାନଙ୍କୁ କେବଳ ସତର୍କ କରି ଦେବା ପାଇଁ ଜଣେ 
ଅଶ୍ଵାରେୋହୀ ପତାକାଧରି ଯାତ୍ର। କରିଥ୍ଲେ । ତଥାପି 
ଲୋକମାନଙ୍କ ମନରେ ଧାରଣା ଥୁଲା ଯେ ସେହି ଇଞ୍ଜନଟି 

କିଛିଦୂର ଅଗ୍ରସର ହୋଇ ପୁଣି ବନ୍ଦ ହୋଇଯିବ କିନ୍ତୁ ସମସ୍ତଙ୍କର 
ଭାବନାକୁ ବିସ୍ଟୟ ସାଗରରେ ଲୀନ କରି ଏବଂ ଅଶ୍ବାରୋହୀଙ୍କୁ 
ପଛରେ ପକାଇଦେଇ ସେହି ୯ ମାଇଲ ଦୂର ପଥକୁ ମାତ୍ର ୧ ଘଣ୍ଟ 
୫ମିନିଟ ସମୟରେ ଅତିକ୍ରମ କରି ଡାଲି ଂଟନଠାରେ ପହଞ୍ଚୁ 
ଯାଇଥ୍ଲା। ସେଠାରେ କୋଇଲା ବୋଝେଇ ଡବାରୁୂ କୋଇଲା 
ଗୁଡିକୁ କାଢ଼ିଦେଇ ପୁଣି ସେଠାରୁ ୬୦୦ ଜଣ ଯାତ୍ରୀଙ୍କୁ ସଙ୍ଗରେ 
ଧରି ଫେରି ଆସି ଷ୍ଟକଟନ୍‌ରେ ପହଞ୍ଚୁଥୁଲା । ସେଦିନ ସେହି 
ଗାଡିର ଚାଳକ ହୋଇଥୁ୍‌ଲେ ନିଜେ ଜର୍ଜ ଷ୍କିଫେନସନ୍‌ । 


ଜଜ ଷ୍ଟିଫେନସନ୍‌ ରେଳ ଇଞ୍ଜିନ ନିର୍ମାଣ କରିବାକୁ ଯେଉଁ 
ସ୍ଵ ପ୍ନରସୌଧ ଗଢ଼ିବାକୁ ପରିକଳ୍ପନା କରିଥୁଲେ ତାହା ଏତେଦିନ 
ପରେ ସାଫଲ୍ୟ ମଣ୍ଡିତ ହୋଇଥ୍‌ଲ! । ତାଙ୍କୁ ସେହି ଦିନ 
ସେଠାରେ ଉପସ୍ଥିତ ଅସଂଖ୍ୟ ଜନତା ଓ ଯାତ୍ରୀମାନଙ୍କ ଉଚ୍ଲା ସିତ 
ସମ୍ବର୍ଵନା ଜ୍ଞାପନ କରିଥ୍‌ଲେ । ଅସଂଖ୍ଯ ଜନତାଙ୍କର ଆନନ୍ଦ 
କୋଳାହଳ ଧ୍ବନୀରେ ଚତୁର୍ଦଦିଗ ମୁଖରିତ ହୋଇ ଉଠିଥୁୂଲା | 
ଏହାପରେ ଝ୍ଟିଫେନସନ୍‌ ଙ୍କର ଯଶ ଓ ଖ୍ୟାତି ଚାରିଆଡେ 
ବ୍ୟାପିଗଲା | ତା'ପରେ ଲିଭରପୂର ଓ ମାନ୍‌ଚେଷ୍ଟର ରେଲପଥ 
ନିର୍ମାଣ କାର୍ଯ୍ୟ ଆରମ୍ଭ କରାଗଲା! ସେହି ରେଳପଥ କମ୍ପାନୀର 
କର୍ମ କର୍ଭାମାନେ ସର୍ବ ଶେଷ୍ଠ ରେଲଇଞ୍ଚଜିନ ନିର୍ମାଣକାରୀଙ୍କ ପାଇଁ 
୫୦୦ ପାଉଣ୍ଡ ବା ୭୫୦୦ ଟଙ୍କା (ସେତେବେଳେକାର ହିସାବ 
ଅନୁସାରେ ) ପୁରସ୍କାର ଦେବାକୁ ଘୋଷଣା କରିଥୁଲେ । ତେଣୁ 
ଜର୍ଜ ଷ୍ଟିଫେନସନ୍‌ ୧୮୩୦ ଖ୍ରୀଷ୍ଟାବ୍ଦରେ ଅକ୍କାନ୍ତ ପରିଶ୍ରମକରି 

ନୂତନ ପଦ୍ଧତି ଅନୁସରଣରେ ଏକ ରେଲ ଇଞ୍ଜିନ ତିଆରି 
କରିଥୁଲେ | ସେ ତାହାର ନାମ ˆ“ ଦି ରକେଟ” ଦେଇଥୁଲେ | 
ତାହା ପ୍ରତିଯୋଗିତାରେ ପ୍ରଥମ ସ୍ଥାନ ଲାଭ କରିଥ୍ଲା ଓ 


ସେଥୁପାଇଁ ଷ୍ଟିଫେନସନ୍‌ ପୁରସ୍କାର ଲାଭ କରିଥ୍‌ଲେ । ସେହି 
ନୂତନ ଇଞ୍ଜିନ ଘଣ୍ଟାକୁ ୨୦ ମାଇଲ ବେଗରେ ଗତି କରି 
ପାରୁଥ୍ଲା। ତଥାପି ସେ ସମୟରେ ରେଳପଥ ନିର୍ମାଣ କରିବା 
ପାଇଁ ଅନେକ ଲୋକ ନାନା ପ୍ରକାର ବାଧା ବିଘ୍ନ ଘଟାଇଥ୍‌ଲେ । 
ସେମାନେ ରେଲଗାଡି ଚଳାଚଳର ଘୋର ବିରୋଧ କରିଥୁଲେ | 
ଏହା ଏକ ସାଧାରଣ କଥା ଯେ ଯେତେବେଳେ ଗୋଟିଏ ନୂତନ 
ଧର୍ମ ପ୍ରଚାର କରାଯାଏ ବା ନୂତନ ଜିନିଷର.ପ୍ରଚଳନ ଆରମ୍ଭ 
କରାଯାଏ ସେତେବେଳେ ବହୁତ ଲୋକ ତାର ବିରୁଦ୍ଧରେ 
ମତାମତ ଦେଇଥାନ୍ତି । ତେବେ ବିଲାତ ଲୋକସଭାର ବହୁତ 
ଗଣ୍ୟମାନ୍ୟ ସଭ୍ୟ ମଧ୍ଯ ଏହି ରେଲଗାଡି ଚଳାଚଳର ଘୋର 
ବିରୋଧ କରିଥ୍‌ଲେ। ସେମାନେ ଯୁକ୍ତି ଦର୍ଶାଇ କହିଥ୍‌ଲେ ଯେ, 
ରେଲଗାଡି ବିକଟ ଶବ୍ଦ ସୃଷ୍ଟିକରି ଗତି କରିବା ସମୟରେ ଗୋରୁ 

ଗାଇ ଘୋଡା ଘୁଷୁରୀ ମାନେ ଭୟରେ ଏଣେ ତେଣେ ଦୌଡି 
ପଳାଇବେ । ଫଳରେ ସେମାନେ ଘାସ ପଡିଆରେ ଚରି ପାରିବେ 
ନାହିଁ। ହଂସ, ବତକ ଓ କୁକୁଡା ଆଦି ପକ୍ଷୀମାନେ ସହଜରେ 
ଅଣ୍ଡା ଦେଇ ପାରିବେ ନାହିଁ । ପୂଣି ଇଞ୍ଜିନରୁ ବାହାରୁ ଥ୍ବା 
ବିଷାକ୍ତ ବାଷ୍ପ ବାୟୁ ମଣ୍ଡଳରେ ଉଡି ବ୍ରଲୁଥ୍‌ବା ପକ୍ଷୀମାନଙ୍କର 
ପ୍ରାଣନାଶ କରିବ । ଘୋଡମାନେ ଭୟଭୀତ ହୋଇ ଗାଡି 
ଟାଣିବେ ନାହିଁ କିମ୍ଭା ଅନ୍ୟ କୌଣସି କାର୍ଯ୍ୟ କରିବେ ନାହିଁ । 
ସର୍ବୋପରି ଯଦି ରେଳଇଞ୍ଜନ ଫାଟିଯିବ ତେବେ ସେହି ସ୍ଥଳରେ 
ଯାତ୍ରୀମାନଙ୍କର ପ୍ରାଣନାଶ ଘଟିବ । ଏହିପରି ନାନା ପ୍ରକାର 
ଯୁକ୍ତିବାଢ଼ି ସେମାନେ ଇଞ୍ଜିନର ନିର୍ମାଣ ଜଳି ଷ୍ଟିଫେନସନ୍‌ଙ୍କୁ ବହୁତ 
ଉପହାସ କରିଥ୍୍‌ଲେ । ତଥାପି ସେ ନୀରବରେ ସବ୍ଧ ପ୍ରକାର 
ଅପମାନକୁ ସହି ଯାଇଥ୍୍‌ଲେ | ସେ ଭଲଭାବରେ ହୃଦୟଙ୍ଗମ 
କରିଥ୍ଲେ ଯେ ସୁକର୍ମର ନିଶ୍ଚୟ ସୁଫଳ ମିଳିବ । ତେବେ 
ସଂସାରରେ ନିନ୍ଦୁକମାନଙ୍କ ଥଟ୍ଟା ପରିହାସକୁ ଭୁ କ୍ଷେପ କରିବା 
ମହତ୍‌ ଲୋକର କଉଁବ୍ୟ ନୁହେଁ । ସେମାନଙ୍କର ସବୁପ୍ରକାର 
ନିନ୍ଦା ଅପମାନକୁ ସେ ନିର୍ବିବାଦରେ ସହି ଯାଇଥ୍‌ଲେ ଏବଂ ନିଜ 
କର୍ରବ୍ୟ କର୍ମରେ ଅଗ୍ରସର ହୋଇଥ୍‌ୂଲେ | 


ସେ କାଳରେ ଇଂଲଣ୍ଡର ଲୋକମାନେ ଦୂରବର୍ଉୀ 
ସ୍ଥାନମାନଙ୍କୁ କେବଳ ଘୋଡାଗାଡିରେ ଯାତାୟାତ କରୁଥ୍‌ଲେ | 
ରେଲଗାଡି ଚଳାଚଳ ହେବାରୁ ସାଧାରଣ ଲୋକମାନେ ସେଥୁରେ 
ବସି ଏକସ୍ଥାନରୁ ଅନ୍ୟ ସ୍ଥାନକୁ ଯିବା ଆସିବା କରିବାକୁ ଲାଗିଲେ | 
ସେତେବେଳକାର ଇଂଲଣ୍ଡରେ ପ୍ରଚଳିତ ପ୍ରଥାନୁ ସାରେ 

ଉଚ୍ଚବଂଶର ଲେ।କମାନେ ରେଲଗାଡିରେ ସାଧାରଣ 
ଲୋକମାନଙ୍କ ସହିତ ଯିବା ଆସିବା କରିବାକୁ ଅପମାନଜନକ 
କାର୍ଯ୍ୟ ବୋଲି ବିବେଚନା କରୁଥ୍‌ଲେ ଏବଂ ସମ୍ମାନ ହାନିକାର 
ବୋଲି ଭାବୁଥଲେ | ଏପରିକି କୌଣସି ଦୂରସ୍ଥାନକୁ ଯିବାବେଳେ 
ଉଚ୍ଚବଂଶୀୟମାନେ ସେମାନଙ୍କର ଜିନିଷପତ୍ର ଓ ଚାକରବାକର 
ମାନଙ୍କୁ ରେଲଗାଡିରେ ପଠାଇ ଦେଉଥୁଲେ | କିନ୍ଧୁ ସେମାନେ 
ଘୋଡାଗାଡିରେ ଯାତ୍ରା କରୂଥ୍‌ଲେ । ୧୮୪୨ ଖ୍ରୀଷ୍ଟାବ୍ଦରେ 
ମହାରାଣୀ ଭିକଜ୍ମୋରିଆ ପ୍ରଥମେ ରେଲଗାଡିରେ ବସି ଇଂଲଣ୍ଡ 
ସହରରୁ ଉଇଣ୍ଡ ସହରକୁ ଯାତ୍ରାକଲେ । ଇଂଲଣ୍ଡର ମହାରାଣୀ 
ଭିକ୍ମୋରିଆ ରେଲଗାଡିରେ ଯାତ୍ରା କରିବାକୁ ଅପମାନ ବୋଧ 
ନ କରିବା ଫଳରେ ତାହାର ପ୍ରତିକ୍ରିୟା ଉଚ୍ଚବଂଶୀୟ ଲୋକମାନଙ୍କ 
ଉପରେ ପଡିଥୁଲା । ସେମାନେ ତାହାପରେ ରେଲଗାଡିରେ 
ବସି ଯିବା ଆସିବା କରିବାକ୍ର ଲାଗିଲେ । ରେଲଗାଡିର ପ୍ରସାର 
ଘଟିବା ଫଳରେ ଦେଶ ମଧ୍ଯରେ ଅଧ୍କରୁ ଅଧୁକ ରେଲରାସ୍ଥା 
ନିର୍ମାଣ କର।ଗଲ। ଓ ଅଧ୍‌୍କ ଇଞ୍ଜିନ ନିର୍ମାଣ କରାଯାଇ 
ସବୂରସ୍ଥାନକୁ ରେଲ ଚଳାଚଳ କରାଗଲା ! ଜଜ ଷ୍ଟିଫେନସନ୍‌ 
ସିନା ଯେଉଁ ଇଞ୍ଜିନଟି ନିର୍ମାଣ କରିଥୁଲେ ତାହା ଘଣ୍ଟାକୁ ମାତ୍ର 
୨୦ ମାଇଲ୍‌ ବେଗରେ ଯାତ୍ରା କରୁଥଲା କିନ୍ତୁ ଏହାଙ୍କପରେ ବହୁତ 
ଉନ୍ନତ ଧରଣର ଇଞ୍ଜିନ ପ୍ରସ୍ତୁତ କରାଗଲା ଯେ ତାହା ଘଣ୍ଟାକୁ 
୭୦ / ୮୦ ମାଇଲ ବେଗରେ ଗତିକରି ପାରିଲା। କ୍ରମେ ଉନ୍ନତରୁ 
ଉନ୍ନତତର ଇଞ୍ଜିନମାନ ନିର୍ମାଣ କରାଯାଇଥ୍‌ଲେ ମଧ୍ଧ ପ୍ରଥମେ 
ଜଳି ଷ୍ଟିଫେନସନ୍‌ ରେଲଇଞ୍ଜନଟି ନିର୍ମାଣ କରିଥ୍‌ବାରୁ ତାଙ୍କର 
ଅମର କୀଉି କାଳ କାଳରୁ ରହିଥ୍ବ। ଲୋକମାନେ ରେଲଗାଡି 

ସାହାଯ୍ୟରେ ଦେଶ ଦେଶାନ୍ତରରେ ପର୍ଯ୍ୟଟନ କରିବା ଅତି ସହଜ 
ହୋଇଛି ଏବଂ ବହୁ ଦୂରବର୍ଭୀ ଦେଶଗୁଡିକୁ ସ୍ଥଳପଥରେ ଅଡ଼ିଅଳ୍ପ 
ସମୟରେ ଓ ଅତି ଅଳ୍ପ ବ୍ୟୟରେ ଲୋକମାନେ ଯିବା ଆସିବା 
କରିପାରୁଛନ୍ତି । ରେଲ ବିଭାଗର କ୍ରମ ବିକାଶ ଘଟିବା ଫଳରେ 
ଦେଶରେ ମାଲ ସରବରାହ କରିବା ମଧ୍ଯ ସହଜ ସାଧ୍ଯ ହୋଇ 
ଯାଇଛି ଜନ ସମାଜର ହିତ ସାଧନ କରିବାରେ ରେଲ 
ଯୋଗାଯୋଗ ଯଥେଷ୍ଟ ସହାୟକ ହୋଇ ପାରିଛି । ସେଥୁପାଇଁ 


ଜର୍ଜ ଶ୍ବିଫେନସନ୍‌ ମାନବ ସମାଜର ଧନ୍ଯବାଦାର୍ହ 
ହୋଇପାରିଛନ୍ତି ଏବଂ କାଳକାଳକୁ ଲୋକମାନେ ତାଙ୍କ ନାମକୁ 
ଅମରାକ୍ଷରରେ ଲିପିବଦ୍ଧ କରି ରଖଛନ୍ତି । 


Me Me Me 


Digitized by srujanika@gmail.com 


ବାଷ୍ପୀୟ ପୋତଗତ଼ି “ଜନ୍‌ ଏରିକସନ୍‌ "` 
ଅମର ହେଲେ। 


ବାଷ୍ପୀୟ ଯନ୍ତ୍ର ଉଦ୍ଭାବନ କରାଯିବାପରେ ଏହାର ସଫଳ 
ରୂପାୟନ ପାଇଁ ଲୋକମାନେ ଚିନ୍ତା କରିବାରେ ଲାଗିଥ୍‌ଲେ ! 
ତେଣୁ ବାଷ୍ପୀୟ ଯନ୍ତ୍ର ସାହାଯ୍ୟରେ ନଦୀ ଓ ସମୁଦ୍ର ବକ୍ଷରେ 
ନୌକା ଓ ଜାହାଜ ଚଳାଇବାକୁ ନାନା ପ୍ରକାର ଚେଷ୍ଟା କରିବାକୁ 
ଲାଗିଗଲେ ! ଏହା ପୂର୍ବରୁ ପାଲଟଣା ବଡ ବଡ ଜାହାଜଗୁଡିକ 
ସମୁଦ୍ରରେ ଯିବା ଆସିବା କରୁଥ୍ଲା। ନଦୀ ଗୁଡିକରେ ପାଲଟଣା 
ନୌକା ଗୁଡିକ ଚାଲୁଥ୍ଲା । ଯେତେବେଳେ ବାୟୁ ଅନୁକ୍ରଳ ଦିଗକୁ 
ପ୍ରବାହିତ ହେଉଥଲା ସେତେବେଳେ ନୌକା ଓ ଜାହାଜ ଗୁଡିକ 
ଦ୍ରତଗତିରେ ଅଗ୍ରସରହୋଇ ପାରୁଥ୍‌ଲେ; କିନ୍ତୁ ବାୟୁ ଖୁବ୍‌ 
ଜୋରରେ ପ୍ରବାହିତ ନହେଲେ ଜାହାଜ ଗୁଡିକ ପକ୍ଷରେ ଅଗ୍ରସର 
ହେବା ପୂରାପୂରି ଭାବେ ଅସମ୍ଭବ ହୋଇ ପଡ଼ୁଥୁଲା । ତେଣୁ 
ସେଗୁଡିକ ବାଧ୍ଯ ହୋଇ ଗୋଟିଏ ସ୍ଥାନରେ ଲଙ୍ଗର ପକାଇ ପଡି 
ରହୁଥ୍‌ଲେ । ତେଣୁ ବାଷ୍ପୀୟ ଯନ୍ତ୍ରକୁ ବ୍ୟବହାର କରି ବାଷ୍ଠୀୟ 
ପୋତମାନ ଉଭାବନ କରିବାକୁ ଲୋକମାନେ ଚେଷ୍ଟାକରି 
ସଫଳତା ଲୀଭ କରିଥଲେ ଓ ଜାହାଜ ଚଳାଚଳରେ ହେଉଥ୍‌ବା 
ସବ୍ରପ୍ରକାର ଅସୁବିଧା ଦୂର ହୋଇ ଯାଇଥଲା । ତେଣିକି ବାୟୁ 
ପ୍ରବାହ ଅନୁକୂଳ ବା ପ୍ରତିକୂଳକୁ ଅପେକ୍ଷା ନକରି ବାଷ୍ଠୀୟ ପୋତ 
ଗୁଡ଼ିକ ଖୁବ୍‌ ସୁରୂଖୁରୁଷଶେ ନଦୀ ବା ସମୁଦ୍ର ବକ୍ଷରେ ଚଳାଚଳ 
ହେବାକୁ ସକ୍ଷମ ହେଲେ | 


୨୮ 


Digitized by srujanika@gmail.com 


ପ୍ରଥମେ ବାଷ୍ୀୟ ଯନ୍ତ୍ରକୁ ବ୍ୟବହାରରେ ଲଗାଇ ନାନା 
ପ୍ରକାର ଷ୍ଟୀମ ବୋଟ ବା ବାଷ୍ପୀୟ ନୌକାମାନ ନିର୍ମାଣ 
କରାଯାଇଥ୍ଲା ! କିନ୍ଧୁ ସେଗୁଡିକ ବିଶେଷ କାର୍ଯ୍ୟକାରୀ 
ହୋଇପାରି ନଥୁଲା । ତା”ପରେ ରବର୍ଟ ଫଲ୍‌୍ଟନ୍‌ ନାମକ ଜଣେ 
ଆମେରିକାବାସୀ ବାଷ୍ପୀୟ ନୌକା ନିର୍ମାଣ କରିଦେଲେ। ତାଙ୍କୁ 
ଚାରିଆଡେ ଲୋକେ ଧନ୍ୟ ଧନ୍ୟ ବୋଲି ପ୍ରଶଂସା କରିଥଲେ 
ଏବଂ ସେ ପୃଥ୍ବୀ ବାସୀଙ୍କ ନିକଟରେ ଚିର ସ୍ଟରଣୀୟ 
ହୋଇରହିଲେ | ରବର୍ଟ ଫଲ୍‌ ଟନ୍‌ ୧୭୬୫ ଖ୍ରୀଷ୍ଟାବ୍ଦରେ 
ଆମେରିକା ମହାଦେଶର ପେନ୍‌ସିଲ୍‌ ଭେନିଆ। ପ୍ରଦେଶରେ 
ଜନ୍ମଲାଭ କରିଥୁଲେ । ତାଙ୍କୁ. ତିନିବର୍ଷ ବୟସ ହୋଇଥୁବା 
ସମୟରେ ତାଙ୍କର ପିତା ମୃତୁ୍‌ୟବରଣ କରିଥ୍‌ଲେ | ତେଣୁ 
ବାଳୁତକାଳରୁ ପିତାଙ୍କର ମୃତ୍ୟୁ ହୋଇଯିବା ଫଳରେ ସେ ଲେଖା 
ପଢ଼ାରେ ବଶେଷ ଜ୍ଞାନଲାଭ କରି ପାରିନଥ୍‌ଲେ । ତାଙ୍କର 
ଯୌବନ ଅବସ୍ଥାରେ ସେ ଚିତ୍ର ବିଦ୍ୟାଶିକ୍ଷା କରିବାକୁ ମନ 
ବଳାଇଥ୍‌ୁଲେ | ତାଙ୍କର ଚିତ୍ର ବଦ୍ୟା ପ୍ରତି ବିଶେଷ ଆଗ୍ରହ ଥୁବାରୁ 
ସେ ବେଞ୍ଜାମିନଠ୍ଜେଷ୍ଟ ନାମକ ଜଣେ ଚିତ୍ର ଶିଳ୍ପୀଙ୍କ ଠାରୁ ଚିତ୍ର 
ବିଦ୍ୟା ଶକ୍ଷ! କରିଥଲେ | ସେ ଅହ ଦିନ ମଧ୍ଯରେ ଚିତ୍ର ବିଦ୍ୟାରେ 
ଦକ୍ଷତା ଲାଭ କରି ପାରିଥ୍‌ଲେ ! ସେହି ଚିତ୍ର ବିଦ୍ୟାକୁ ପେଶାକରି 
ସେଥୁରୁ ଅର୍ଥ ଉପାର୍ଜନ କରି ଜୀବିକା ନିର୍ବାହ କରିବାରେ 
ଲାଗିଥ୍‌ଲେ ! କିନ୍ତୁ କିଛି ଦିନପରେ ସେ ଚିତ୍ରାଙ୍କନ କାର୍ଯ୍ୟକୁ 
ତ୍ୟାଗକରି ମନ୍ତ୍ର ନିର୍ମାଣ କାର୍ଯ୍ୟ କରିବାକୁ ମନ ବଳାଇଥୁଲେ | 
ତେଣୁ ସେ ଷ୍ଟୀମଇଞ୍ଜିନ ଗୁଡିକ ମରାମତି କରି ଅର୍ଥ ଉପାର୍ଜନ 
କରି ଜୀବିକା ନିର୍ବାହ କରିଥୁଲେ । ଜିନ୍ଧ ସେ ଷ୍ଟୀମଇଞ୍ଜିନ 

ବିଷୟରେ ଅଧ୍‌କ ଜ୍ଞାନଲାଭ କରିବାକୁ ଆମେରିକା ଛାଡି 
ଇଂଲଣ୍ଡକୁ ଯାଇଥ୍‌ଲେ । ସେଠାରେ ବାଷ୍ୀୟ ଯନ୍ତ୍ର ବା ଷ୍ଟୀମ 
ଇଞ୍ଜିନ୍‌ ବିଷୟରେ ଆବଶ୍ୟକୀୟ ତଥ୍ୟ ଗୁଡିକ ସଂଗ୍ରହ କରି 
ଫ୍ରାନସ୍‌ ଦେଶକ୍ର ଚାଲି ଯାଇଥ୍‌ଲେ। ସେ ମନ ଭିତରେ ବହୁଦିନରୁ 
ଗୋଟିଏ ବାଷ୍ଠୀୟ ନୌକା ନିର୍ମାଣ କରିବାକୁ ଇଚ୍ଛା କରିଥ୍‌ଲେ | 
କାରଣ ଅନ୍ୟ କେତେଜଣ ବାଷ୍ପୀୟ ନୌକା ନିର୍ମାଣ କରି 
ସଫଳତା ହାସଲ କରିପାରି ନଥ୍୍‌ଲେ । ୧୭୬୭ ଖ୍ରୀଷ୍ଟାବ୍ଦରେ 
ଫଲଟନ୍‌ଙ୍କର ଜଣେ ପଡୋଶୀ ଉଇଲିୟମ ହେନେରୀ ପ୍ରଥମେ 
ଗୋଟିଏ ବାଷ୍ପୀୟ ନୌକା ତିଆରି କରିଥ୍ଲେ। ସେତେବେଳେ 
ଫଲଟନ୍‌ ସାନପିଲା ହୋଇଥ୍‌ଲେ। ଉଇଲିୟମ୍‌ ହେନେରୀ ତିଆରି 
କରିଥ୍ବା ବାଷ୍ପୀୟ ନୌକାଟି ଜଳରେ ବୁଡି ଯାଇଥଲା । 
ତାଙ୍କପରେ ଜନ୍‌ ଫିଚ୍‌ ନାମକ ଜଣେ ଲୋକ ୧୭୮୬ ଖ୍ରୀଷ୍ଟାବ୍ଦରେ 
ଗୋଟିଏ ସାନ ବାଷ୍ପୀୟ ନୌକା ନିର୍ମାଣ କଲେ ! ତାହାକୁ 
ଜନ୍‌ଫିଚ୍‌ ଆମେରିକାର ଯୁକ୍ତରାଷ୍ଟ୍ରରେ ଥୁବା ଡିଲାଓୟାର ନଦୀରେ 
ଚଳାଉଥ୍‌୍ଲେ | ସେହି ସାନ ବାଷ୍ପୀୟ ନୌକାଟି ନଦୀରେ 
ଯାତାୟାତ କରୁଥ୍ବା ଦେଖ୍‌ ଜେମ୍‌ ରାମ୍ସେ ନାମକ ଜଣେ 
ଯନ୍ତ୍ରଶିଳ୍ପୀ ଗୋଟିଏ ବାଷ୍ଠୀୟ ନୌକା ନିର୍ମାଣ କରିବାକୁ ଆଶା 
ପୋଷଣକରି ସେ କାର୍ଯ୍ୟରେ ଅଗ୍ରସର ହୋଇଥୁଲେ ! ତାଙ୍କର 
ପ୍ରବଳ ଉଦ୍ୟମ ଓ ଅଦମ୍ୟ ଚେଷ୍ଟା ଫଳରେ ସେ ୧୮୦୪ 
ଖ୍ରୀଷ୍ଟାବ୍ଦରେ ଗୋଟିଏ ଓ ତା'ପର ବର୍ଷ ଆଉ ଗୋଟିଏ ବାଷ୍ପୀୟ 
ନୌକା ନିର୍ମାଣ କରି ନଦୀରେ ଯାତାୟତ କରାଇଲେ | ସେହି 
ବାଷ୍ପ୍ୀୟ ନୌକା ଘଣ୍ଟାକୁ ୮ ମାଇଲ ବେଗରେ ଗତି କରି 

ପାରୁଥ୍ଲା । ତେଣୁ ଆମେରିକା ଲୋକମାନେ ନାନା ପ୍ରକାର 
ବାଷ୍ପୀୟ ନୌକା ନିର୍ମାଣ କରିବାକୁ ବଦ୍ଧପରିକର ହୋଇ ବିଭିନ୍ନ 
ପ୍ରକାର ଚେଷ୍ଟା କରୁଥ୍‌ଲେ | 


ସେହି ସମୟରେ ଫଲଟନ ଫ୍ରାନସରେ ରହି ବାଷ୍ଠୀୟ 
ନୌକା ନିର୍ମାଣ କରିବାକୁ ଯୋଜନା କରୁଥ୍ଲେ |! ସେ 
ଆମେରିକାରେ ବାଷ୍ପୀୟ ନୌକା ନିର୍ମାଣର ଅଗ୍ରଗତି କୌଶଳ 
ବିଷୟରେ ଜିଛି ଜାଣି ପାରି ନଥ୍୍‌ଲେ । ତଥାପି ସେ ଫ୍ରାନସ୍‌ରେ 
ଚେଷ୍ଟାକରି ୧୮୦୩ ଖ୍ରୀଷ୍ଟାବ୍ଦରେ ଗୋଟିଏ ସାନ ବାଷ୍ପ୍ୀୟ ନୌକା 
ନିର୍ମାଣକରି ସନ୍‌ ନଦୀରେ ଚଳାଇବାକୁ ଚେଷ୍ଟା କରିଥ୍‌ଲେ | 
ତାଙ୍କର ନିର୍ମାଣ ପଦ୍ଧତିରେ ଥ୍ବା କେତେକ ତୃଟିଯୋଗୁ ତାହା 
ହଠାତ୍‌ ପାଣିରେ ବୁଡି ଯାଇଥ୍‌ଲା । ଫଲଟନ୍‌ ପୂଣି ଅକ୍ଜାନ୍ତ 
ପରିଶ୍ରମକରି ଖୁବ୍‌ କଷ୍ଟରେ ନଦୀ ପାଣିଭିତରୁ ସେହି ବାଷ୍ପୀୟ 
ନୌକା ସହିତ ସେଥ୍‌ରେ ବ୍ଯବହୃତ ଯନ୍ତ୍ର ଗୁଡିକୁ ଉଦ୍ଧାର 
କରିଥ୍ଲେ । ସେ ହତୋସାହ ନହୋର ପୁଣି ଗୋଟିଏ ବଡ 
ବାଷ୍ପୀୟ ନୌକା ନିର୍ମାଣ କରି ନଦୀରେ ଚଳାଇଥ୍‌ଲେ | ତାହା 
ଘଣ୍ଟାକୁ ଚାରି ମାଇଲ ବେଗରେ ଯାତାୟାତକରି ପାରୁଥ୍‌୍ଲେହେଁ 
ଫ୍ରାନସ୍‌ର ଲୋକମାନେ ଉତ୍ସାହିତ ହୋଇ ସେଥୁରେ ଯାତାୟାତ 
ନକରିବାରୁ ସେ ନୌକାଟିକୁ ନଚଳାଇ ପୁଣି ଇଂଲଣ୍ଡକୁ ଫେରି 
ଆସିଥ୍୍‌ଲେ । ସେଥୁପାଇଁ ଫଲଟନ୍‌ ନିରୂୁସାହିତ ହୋଇନଥ୍‌ଲେ 
କିତ୍ମା ମନରେ କେତେବେଳେ ଦୁଃଖ ପ୍ରକାଶ କରୁନଥ୍‌ଲେ | 
ଇଂଲଣ୍ଡରେ ପହଞ୍ଚ୍‌ ଜାଣିବାକୁ ପାଇଲେ ଯେ ସେଠାରେ ମଧ୍ଯ 

ସିମିଙ୍ଗଟନ୍‌ ନାମକ ଜଣେ ଇଂରେଜ ଇଞ୍ଜିନିୟର ଗୋଟିଏ ଖୁବ୍‌ 
ବଡ ବାଷ୍ଠୀୟ ନୌକା ନିର୍ମାଣ କରି ସାରିଛନ୍ତି । ତେଣୁ ସେ 
ସେଠାକୁ ଯାଇ ସେହି ନୌକାରେ ଚଢ଼ିଗଲେ ଓ ତାହାର ନିର୍ମାଣ 
କୌଶଳ ଗୁଡିକୁ ତନ୍ନତନ୍ନ କଠି ପରୀକ୍ଷା କରିଥ୍‌ଲେ | ତାହାର 
ପ୍ରତ୍ୟେକ ଅଂଶ ଗୁଡିକରୁ ମଧ୍ଯ ମାପକରି ଦେଖ୍ଥ୍ଲେ | 
ଏହାପରେ ଫଲଟନ୍‌ ୧୮୦୬ ଖ୍ରଷ୍ଟାବ୍ଦରେ ସ୍ଵଦେଶକୁ ଫେରି 
ଯାଇଥ୍‌ଲେ । ସେଠାରେ ତାଙ୍କର ଜଣେ ବନ୍ଧୁ ଲିଭିଂଷ୍ଟୋନଙ୍କ 
ସାହାଯ୍ୟ ଓ ସହାନୁଭୂତି ଲାଭକରି ଗୋଟିଏ ବଡ ଧରଣର 
ବାଷ୍ପୀୟ ପୋତ ନିର୍ମାଣ କରିବାକୁ ମନ ବଳାଇ କେତେଜଣ 
କାରିଗର ନିଯୁକ୍ତ କରିଦେଲେ | ଅଳ୍ପ କେତେଦିନ କାର୍ଯ୍ୟ 
କରାଯିବା ପରେ ସେମାନଙ୍କର ଅର୍ଥାଭାବ ଘଟିଲା । ଫଳରେ 
ଲୋକମାନେ ତାଙ୍କର ଏହି କାର୍ଯ୍ୟକୁ ଏକ ପ୍ରକାର ବୋକାମି ବୋଲି 
ମନେ କଲେ ଏବଂ ନାନା ଉପହାସ କରିଥ୍‌ଲେ। ପୂଣି ବାଷ୍ପୀୟ 
ନୌକା ନିର୍ମାଣ କାର୍ଯ୍ୟକୁ ଏକ ବୁଦ୍ଧି ବିବେକ ହୀନ ପ୍ରାଣୀର 
କାର୍ଯ୍ଯବୋଲି ଅଭିହିତ କରି ତାଙ୍କୁ ଆର୍ଥୀକ ସାହାଯ୍ୟ କରିବାକୁ 
ରାଜି ହେଲେ ନାହିଁ । ତାଙ୍କର ଅନ୍ଯ କେତେଜଣ ବନ୍ଧୁ ତାଙ୍କୁ 
ଗୋପନରେ ଆର୍ଥ1କ ସାହାଯ୍ୟ କରିଥ୍୍‌ଲେ ସତ; କିନ୍ତୁ 
ସେମାନଙ୍କର ନାମ ପ୍ରକାଶ କରିବାକୁ ମନାକରି ଦେଇଥୁଲେ । 
କାରଣ ସେମାନେ ଭାବିଥ୍‌ଲେ ଜଣେ ବୋକା ଲୋକକୁ ଆର୍ଥୀକ 
ସାହାଯ୍ୟ କରୁଥୁବା କଥା ଶୁଣିଲେ ଲୋକମାନେ ସେମାନଙ୍କୁ ମଧ୍ଯ 
ବୋକାବୋଲି କହି ଉପହାସ କରିବେ । 

ଫଲଟନ୍‌ ବନ୍ଧୁମାନଙ୍କଠାରୁ ସାହାଯ୍ୟ ସଂଗ୍ରହ କରି 
ବାଷ୍ପୀୟ ନୌକା ନିର୍ମାଣ କାର୍ଯ୍ୟକୁ ଆଗେଇ ନେଇଥ୍‌ଲେ । 
ଲୋକମାନେ କିନ୍ତୁ ଫଲଟନଙ୍କ କାର୍ଯ୍ୟକୁ ଆଦୌ ବିଶ୍ଵାସ 
କରୁନଥୁ୍‌ଲେ। ସେମାନେ କହୁଥୁ୍‌ଲେ ବାଷ୍ଠୀୟ ନୌକାଟି କଦାପି 
ପାଣି ଉପରେ ଭାସିବ ନାହିଁ କି ଯାତ୍ରୀ ମାନଙ୍କୁ ନେଇ ଯାତାୟାତ 
କରିପାରିବ ନାହିଁ । ସେମାନେ “ ଂଫଲଟନଙ୍କ ବୋକାମୀ’ 
ବୋଲି କହୁଥ୍‌୍ଲେ! ଫଲଟନ୍‌ ଲୋକମାନଙ୍କ ସମାଲୋଚନା ଶୁଣି 
ତିଳେମାତ୍ର ବିବ୍ରତ ହୋଇ ନଥ୍‌ଲେ । ସେ ଏକାନ୍ତ ଏକାଗ୍ରତା, 
ସହକାରେ ନିଷ୍ଠା ଓ ଯନ୍‌ ବାନ୍‌ ହୋଇ କାରିଗର ମାନଙ୍କ 
ସାହାଯ୍ୟରେ ଖୁବ୍‌ଶୀଘ୍ର ବାଷ୍ଠୀୟ ନୌଜକାଟିର ନିର୍ମାଣ କାର୍ଯ୍ୟ 
ଶେଷକରି ଦେଇ ତାହାରନାମ ˆ କ୍ଲେରମେଣ୍ଟ”? ଦେଇଥୂଲେ | 


ଫଲଟଙଟନ୍‌ଙ୍କ ବାଷ୍ପୀୟ ନୌକା ୧୮୦୭ ଖ୍ରୀଷ୍ଟାବ୍ଦ ଅଗଷ୍ଟ 
ମାସ ୧୧ ତାରିଖ ଦିନ ହଡ୍‌ସନ୍‌ ନଦୀରେ ଯାତ୍ରୀ ଓ ପଣ୍ୟଦ୍ରବ୍ୟ 
ମାନ ବହନକରି ଯାତ୍ରାରମ୍ଭ କରିଥ୍ଲା । ତାଙ୍କର ଅଭିନବ 
କୌଶଳରେ ନିର୍ମିତ ନୌକାଟିର ଜଳ୍ାତ୍ରା ଦେଖ୍ବାକୁ ନଦୀର 
ଉଭୟ କୂଳରେ ହଜାର ହଜାର ଦର୍ଶକ ରୁଣ୍ଡ ହୋଇଥ୍‌ଲେ | 
ତାଙ୍କର ନିନ୍ଦୁକମାନେ ନୌକାଟି ଶୀଘ୍ର ନଦୀଜଳରେ ବୁଡିଯିବାର 
ଆଶଙ୍କା କରିଥୁଲେ ¦ ସେହି ବାଷ୍ଠୀୟ ନୌକାର ଦୂଇ ପାର୍ଶ୍ବରେ 
ଦୁଇଟି ବଡ ବଡ ଚକ ଲାଗିଥୁଲା । ତାହା ନଦୀଜଳକୁ କାଟି 
ଆଗକୁ ଅଗ୍ରସର ହେବାରେ ଲାଗିଲା ଓ ସେଥୁରୁ ଧୂଆଁ ବାହାରିବା 
ସଙ୍ଗେ ସଙ୍ଗେ ତାହା ନଦୀସ୍ରୋତର ପ୍ରତିକୂଳରେ ଖୁବ୍‌ ଦୁତଗତିରେ 

ଅଗ୍ରସର ହୋଇଥଲା । ନଦୀକୂଳରେ ସମବେତ ହୋଇଥୁବା 
ଦର୍ଶକମାନେ ଆନନ୍ଦରେ କରତାଳି ଦେଇ ଫଲ୍‌ ଟନଙ୍କର 
ଉଚ୍ଚପ୍ରଶଂସା କରି ଥ୍୍‌ଲେ ! ତଥାପି ତାଙ୍କ ନିନ୍ଦ୍ରକ ମାନଙ୍କ 
ପ୍ରରୋଚନାରେ ବହୁତ ଯାତ୍ରୀ ବାଷ୍ପୀୟ ନୌକାରେ ବସି ଯାତ୍ରା 
କରିବାକୁ ସାହସ କରିପାରି ନଥ୍‌ଲେ । ପ୍ରଥମେ ମାତ୍ର ବାରଜଣ 
ଯାତ୍ରୀଙ୍କୁ ବସାଇ “ କ୍ଲେରମେଣ୍ଟ”? ଯାତ୍ରାରମ୍ଭ କରିଥ୍ଲା। ନଦୀ 
କୂଳବର୍ରୀ ସହର ନିକଟରେ ବାଷ୍ପୀୟ ନୌକାର ଗତିବିଧ୍‌ 
ଲକ୍ଷ୍ୟକରି ଦେଖ୍ବା ପାଇଁ ଲୋକାରଣ୍ୟ ସୃଷ୍ଟି ହୋଇଥଲା ଏବଂ 


ଦର୍ଶକ ମାନଙ୍କର ଆନନ୍ଦଧ୍ବନୀରେ ନଦୀ କୂଳବଇାୀ ଅଞ୍ଚଳ ମୁଖରିତ 
ହୋଇଥୁୂଲା। ନିଉୟର୍କ ସହରଠାରୁ ଅ!ଲବଵେନୀ ସହର ପର୍ଯ୍ୟନ୍ତ 
୧୫୦ ମାଇଲ ନଦୀପଥକୁ ଅତିକ୍ରମ କରିବାକୁ 
“ “ କ୍ଲେରମେଣ୍ଟ କୁ ୩୨ ଘଣ୍ଟା ସମୟ ଲାଗିଥୁଲା। ପୁଣି ସେଠାରୁ 
୩୦ ଘଣ୍ଟାରେ ନିରାପଦରେ ଫେରି ଆସିଥୁଲା | ନିନ୍ଦୁକମାନଙ୍କର 
ଉପହାସ ଧ୍ଵବନୀ ଫଲଟନ୍‌ଙ୍କୁ ଆଉ ଶୁଣିବାକୁ ମିଳିନଥୁଲା | ତାଙ୍କର 
ବାଷ୍ପୀୟ ନୌକାରେ ଏହାପରେ ନିୟମିତଭାବରେ ଯାତ୍ରୀ ଓ 

ପଣ୍ୟଦ୍ର ବ୍ଯୟମାନ ପରିବହନ କରାଗଲା । ଲୋକମାନେ 
ସ୍ଵଚକ୍ଷୁରେ ବାଷ୍ଠୀୟ ନୌକାର କାର୍ଯ୍ୟକାରିତା ଦେଖ୍‌୍ବାପରେ 
ସେଥ୍‌ରେ ଯାତାୟାତ କରିବାକୁ ଏବଂ ପଣ୍ୟଦ୍ରବ୍ୟ ପରିବହନ 
କରିବାକୁ ଆଉ କିଛି ସନ୍ଦେହ ପ୍ରକାଶ କଲେନାହିଁ ବରଂ ଉତ୍ସାହର 
ସହିତ ସେଥ୍‌ରେ ବସି ଯାତାୟାତ କଲେ ! ଫଳରେ ଫଲଟନ୍‌ 
ତାଙ୍କର ବାଷ୍ପୀୀୟ ନୌକା ନଦୀରେ ଚଳାଇ ବେଶ ରୋଜଗାର 
କରି ପାରିଥ୍‌ଲେ ! ତାଙ୍କ ଜୀବନର ସ୍ଵପ୍ନ ସଫଳ ହେବାରୁ ସେ 
ଆନନ୍ଦରେ ଅଧୀର ହୋଇପଡିଥ୍‌ଲେ ଏବଂ ଗୋଟିକ ପରେ 
ଗୋଟିଏ ବାଷ୍ପୀୟ ନୌକା ନିର୍ମାଣ କରି ସତର ଗୋଟି ନୌକା 
ମାଲିକ ହୋଇ ଅଜସ୍ର ଅର୍ଥ ଉପାର୍ଜନ କରିଥ୍୍‌ଲେ । ୧୮୧୫ 
ଖ୍ରୀଷ୍ଟାଦ୍ଦରେ ଫଲ୍‌ଟନଙ୍କର ମୃତ୍ୟୁ ବେଳକୁ ସେ ବାଷ୍ପୀୟ ନୌକା 
ନିର୍ମାତା ରୂପେ ଯଶ ଓ ଖ୍ୟାତି ଅର୍ଜନ କରିସାରିଥୂଲେ ! 


ଫଲଟନ୍‌ ଙ୍କ ବାଷ୍ପୀୟ ନୌକା ଗୁଡିକ କେବଳ 
ନଦୀବକ୍ଷରେ ଯାତାୟାତ କରି ପାରିବା ଉପଯୋଗୀ ହୋଇ 
ନିର୍ମାଣ କରାଯାଇଥୁଲା। ସମୁଦ୍ର ବକ୍ଷରେ ତରଙ୍ଗ ଗୁଡିକୁ ଅତିକ୍ରମ 
କରି ଯାତାୟାତ କରିବାକୁ ସେଗୁଡିକ ପକ୍ଷରେ ସମ୍ଭବ 
ହେଉନଥ୍‌ଲା | କାରଣ ବାଷ୍ପୀୟ ନୌକାର ଦୁଇ ପାଖରେ ଦୂଇଟି 
ବଡବଡ ଚାଳନଚକ୍ର ସଂଯୋଗ କରାଯାଇ ଥୁବାରୁ ସେଗୁଡିକ 
ସାହାଯ୍ୟରେ ନୌକା ଆଗକୁ ଆଗ୍ରସର ହେଉଥଲା । କିନ୍ତୁ 
ଗଭୀର ସମୁଦ୍ର ବକ୍ଷରେ ଉଠୁୂଥ୍‌୍ବା ତରଙ୍ଗ ଗୁଡିକୁ ଭେଦକରି 
ଗତିକରିବା ସମୟରେ ସେହି ଚକ ଦୁଇଟି ନଷ୍ଟ ହୋଇଯିବାର 
ସମ୍ଭାବନା ଥୁଲା । ଏବଂ ଯେତେବେଳେ ଭୟଙ୍କର ଝଡ ବତାସ 
ହେଉଥଲା ସେତେବେଳେ ସେହି ଚକ ଦୁଇଟିକୁ ଜଳରାଶି ମଧ୍ଯରେ 

ବ୍ରଲାଇ ନୌକା ଚାଲିବା ଅସମ୍ଭବ କାର୍ଯ୍ୟ ବୋଲି ମନେ କରାଯାଇ 
ବାଷ୍ପୀୟ ନୌଜାକର ସମୁଦ୍ର ବକ୍ଷରେ ଚାଲିବାକୁ ନିରାପଦ ମନେ 
କରୂନଥୁ୍‌ଲେ। 


ସମୁଦ୍ର ବକ୍ଷରେ ଉତ୍ତାଳ ତରଙ୍ଗ ଗୁଡିକୁ ଏଡାଇଦେଇ 
ଚାଲିବା ଉପଯୋଗୀ ଏକପ୍ରକାର ବାଷ୍ଠୀୟ ପୋତକୁ ବିଖ୍ୟାତ 
ଉଦ୍ଭାବକ “ଜନ୍‌ ଏରିକସନ୍‌? ? ନିର୍ମାଣ କରିବାକୁ ସମର୍ଥ 
ହୋଇଥୁ୍‌ଲେ | ସେ ବାଷ୍ପୀୟ ପୋତ ନିର୍ମାଣ କରି ଜଗତରେ 
ଅକ୍ଷୟ କୀରଉି ଅର୍ଜନ କରିଯାଇଛନ୍ତି । ଏରିକ୍‌୍ସନ୍‌ ୧୮୦୩ 
ଖ୍ରୀଷ୍ଟାବ୍ଦରେ ସ୍ଵଡେନ୍‌ ଦେଶରେ ଜନ୍ମଗ୍ରହଣ କରିଥ୍‌ଲେ । ସେ 
ପ୍ରଥମେ ଆମେରିକା ଓ ଇଂଲଣ୍ଡ ପ୍ରଭୃତି ଦେଶର ବିଭିନ୍ନ ସ୍ଥାନ 
ଭ୍ରମଣ କରି ସେଠାରେ ନିର୍ମାଣ କରାଯାଇଥୁବା ବାଷ୍ଠୀୟ ଯନ୍ତ୍ର 
ଚାଳିତ ପୋତ ଗୁଡିକୁ ଉତ୍ତମରୂପେ ପରୀକ୍ଷାକରି ଦେଖଥ୍‌ଲେ । 
ପୂଣି ଝଡବାତ୍ୟା ସୃଷ୍ଟି ହେଉଥ୍‌ବା ସମୁଦ୍ର ବକ୍ଷରେ ତରଙ୍ଗକୁ 
ଏଡିଦେଇ ନିର୍ବିଗ୍ନରେ ଯାତାୟାତ କରିବା ପାଇଁ ଗୋଟିଏ ବାଷ୍ପୀୟ 
ପୋତ ନିର୍ମାଣ କରିବାକୁ ସେ ମନପ୍ରାଣ ଦେଇ ଚେଷ୍ଟା କରିବାରେ 
ଲାଗିଥ୍‌ଲେ । ୧୮୩୭ ଖ୍ରୀଷ୍ଟାଦ୍ଦରେ ଜନ୍‌ ଏରିକ୍‌୍ସନ୍‌ ଗୋଟିଏ 
ଛୋଟ ଆଦର୍ଶ ବାଷ୍ପୀୟ ପୋତର ନିର୍ମାଣ କାର୍ଯ୍ୟ ସମାପ୍ତ କରି 
ଦେଇଥ୍‌ଲେ । ସେ ତାଙ୍କର ସେହି ନୂତନ ବାଷ୍ପୀୟ ପୋତକୁ 
ଲଣ୍ଡନ ସହର ନିକଟରେ ପ୍ରବାହିତ ଟେମସ୍‌ ନଦୀ ବକ୍ଷରେ 
ଚଳାଇଥ୍‌ଲେ । ସେହି ପୋତର ଦ୍ୂରଇ ପାର୍ଶ୍ଵରେ ବଡ ବଡ ଚକ 
ବଦଳରେ ସେ ସ୍କ ପରିଚାଳକ ବ।! ସ୍କ ପ୍ରୋପେଲର୍‌ଂ” ନାମକ 
ଏକପ୍ରକାର ଯନ୍ତ୍ର ଜାହାଜର ପଛପାଖରେ ତଳଆଡକୁ ଖଞ୍ଜ 
ଦେଇଥ୍‌ଲେ । ତେଣୁ ପାଣି ଭିତରେ ସେହି ଯନ୍ତ୍ରଟି କାର୍ଯ୍ୟରତ 

ରହୁଥ୍ବାରୁ ସମୁଦ୍ରର ତରଙ୍ଗ, ବାତ୍ୟା ଓ ଝଡର ଆଘାତରେ 
ତାହା ନଷ୍ଟ ହୋଇଯିବାର ସମ୍ଭାବନା ମୋଟେ ରହିନଥୁଲା । 
ଯେଉଁଦିନ ˆ ଜନ୍‌ ଏରିକ୍ସନ୍‌ ? ପ୍ରଥମେ ତାଙ୍କର ନୂତନ ଧରଣର 
ବାଷ୍ପୀୟ ପୋତର ଯାତ୍ରାରମ୍ଭ କରିଥ୍‌୍ଲେ, ଟେମସ୍ନଦୀର ଉଭୟ 
ପାର୍ଶ୍ଵରେ ତାହାକୁ ଦେଖ୍ବାକୁ ଲୋକାରଣ୍ୟ ହୋଇଥଲା! ସେହି 
ପୋତଟି ସାନ ହୋଇଥ୍‌ଲେ ମଧ୍ଯ ନଦୀ ବକ୍ଷରେ ଘଣ୍ଟାକୁ ଦଶ 
ମାଇଲ ବେଗରେ ଅଗ୍ରସର ହୋଇଥଲା ! ଲୋକମାନେ ˆ ସ୍କ 
ପରିଚାଳକ” କୁ ଦେଖ୍‌ ବିସ୍ତିତ ହୋଇ ଯାଇଥ୍‌ଲେ । ଏହାପରେ 
ଜନ୍‌ ଏରିକ୍ସନ୍‌ ୧୮୩୮ ଖ୍ୀଷ୍ଟାଦ୍ଦରେ “ ‘ରବର୍ଟ ଅଫ୍‌ ଷ୍ଟକ୍ଟନ୍‌” ? 
ନାମକ ଏକ ବୃହତ୍‌ ବାଷ୍ପୀୟ ପୋତ ନିର୍ମାଣ କରି ସବବପ୍ରଥମେ 
ଆଟ୍‌ଲାଣ୍ବିକ୍‌ ମହାସାଗର ବକ୍ଷରେ ଚଳାଇ ଥୁଲେ | ଇଂଲଣ୍ଡରୁ 
ଯାଇ ସେହି ବାଷ୍ଟ୍ୀୟ ପୋତ ନିଉୟର୍କ ସହର ଉପକୂଳରେ 
ପହଞ୍ଚଥ୍ଲା! ଇଂରେଜମାନେ ପ୍ରଥମେ ଏରିକ୍‌ସନ୍‌ଙ୍କର ଏହିନୂତନ 
ଧରଣର ବାଷ୍ଠୀୟ ପୋତକୁ ପସନ୍ଦ କଲେନାହିଁ । କିନ୍ତୁ ଆମେରିକା 
ବାସୀମାନେ ଏହାକୁ ଭାରି ପସନ୍ଦ କରିଥ୍ଲେ। ତେଣୁ ଏରିକ୍ସନ୍‌ 
ଆମେରିକା ବାସୀଙ୍କ ଦ୍ବାରା ଉତ୍ସାହିତ ହୋଇ ଦୁଇ ବର୍ଷ ଅକ୍ଜାନ୍ତ 
ପରିଶ୍ରମ କରି ସେଠାରେ ପ୍ରିନ୍‌ସ ଟନ୍‌ ନାମକ ଏକ ଲୌହନିର୍ମିତ 
ଯୁଦ୍ଧଜାହାଜ ନିର୍ମାଣ କଲେ । ଏହାଫଳରେ ଆମେରିକାରେ 
ତାଙ୍କର ସମ୍ମାନ ବହୁତ ବଢ଼ିଯାଇଥ୍‌ଲା ଏବଂ ଯୁଦ୍ଧ ଜାହାଜ 
ନିମାଣରୁ ପ୍ରଚୂର ପରିମାଣର ଅର୍ଥ ଉପାଜନ କରି ପାରିଥୂ୍‌ଲେ ¦ 
ତାଙ୍କର ଅବଶିଷ୍ଟ ଜୀବନକାଳ ସେ ଖୁବ୍‌ ସୁଖ ଶାନ୍ତିରେ 
ଆମେରିକାରେ ଅତିବାହିତ କରିଥୁଲେ | 

ଜନ୍‌ ଏରିକ୍‌ସନ୍‌ଙ୍କ ଦ୍ଵାରା ନିର୍ମିତ ବାଷ୍ପୀୟ ପୋତରେ 
ଯେଉଁସବ୍ର ଦୋଷ ତୃଟି ପରିଲକ୍ଷିତ ହୋଇଥଲା ସେଗୁଡିକୁ 
ପରବ କାଳରେ ସଂଶୋଧନ କରାଯାଇଥୁଲା। କ୍ରମେ ପ୍ରକାଣ୍ଡ 
ବାଷ୍ପୀୟ ପୋତମାନ ନିର୍ମାଣ କରାଯାଇ ସମୁଦ୍ର ବକ୍ଷରେ ଚାଳନ 
କରାଯାଇଥ୍‌ଲା ଏବଂ ସେଥ୍‌ରେ ପରିଲକ୍ଷିତ ଅଭାବ ଅସୁବିଧା 
ଗୁଡିକର ପୂରଣ କରାଯାଇଥ୍‌ଲା । ଆଜିକାଲି ଯେଉଁ ସବୁ 
ବୃହଦାକାର ବାଷ୍ପୀୟ ପୋତମାନ ନିର୍ମାଣ କରାଯାଇ ସମୁଦ୍ର 
ବକ୍ଷକୁ ପ୍ରେରଣ କରାଯାଉଛି ସେଥୁରେ ଯାତ୍ରୀମାନଙ୍କ ପାଇଁ 
ଖେଳପଡି ଅ!, ସୁ।ନ।ଗାର , ସନ୍ତରଣ ପାଇଁ ଜଳାଶୟ, 
ଫୁଲଫଳର ବଗିଚା, ସିନେମା ଘର, ଥଏଟର ଘର ଓ ବ୍ୟାଙ୍କ 
ପ୍ରଭୃତି ରଖା ଯାଉଛି । ପୂଣି ବିପଦ ଆପଦରୁ ନିଜର ଜୀବନ 


ରକ୍ଷା କରିବା ପାଇଁ ଯାତ୍ରୀମାନଙ୍କ ପାଇଁ ଏକ ପ୍ରକାର ଜ୍ୟାକେଟ 
- ରଖା ଯାଉଛି । ଏହାକୁ ପିନ୍ଧିଦେଲେ ପହଁରି ଜାଣିନଥ୍ବା ଲୋକ 
ମଧ୍ଯ ପାଣି ଉପରେ ସହଜରେ ଭାସି ଭାସି କୂଳରେ ଲାଗି 
ପାରିବ । ଏସବୁକୁ ଛାଡିଦେଲେ ବିପଦ ସମୟରେ 
ଯାତ୍ରୀମାନଙ୍କର ଜୀବନ ରକ୍ଷା କରାଯିବା ପାଇଁ ପ୍ରତ୍ୟେକ 
ଜାହାଜରେ ˆ ଲାଇଫବେଲଟ୍‌” ? ଓ ‘ଲାଇଫ ବୋଟ୍‌ ମାନ 

ରଖାଯାଉଛି । ଜାହାଜରେ ବେତାର ˆ “ଟେଲିଗ୍ରାଫ ଯନ୍ତ୍ର? ମଧ୍ଯ 
ଖଞ୍ଜା ଯାଉଛି । ଯଦି ହଠାତ୍‌ କେଉଁ ସମୟରେ ଜାହାଜରେ 
କୌଣସି ପ୍ରକ¦ର ସଙ୍କଟ ସମୟ ପହଞ୍ଚଯିବ ତେବେ ସେହି 
ବେତାର ଯନ୍ତ୍ର ସାହାଯ୍ୟରେ ସମୁଦ୍ର ଭିତରେ ଯାତ୍ରା କରୁଥ୍‌ବା 
ଅନ୍ୟ ଜାହାଜମାନଙ୍କୁ ଖବର ଜଣାଇ ଦେବା ଫଳରେ ସେମାନେ 
ଖବର ପାଇ ବିପନ୍ନ ଜାହାଜକୁ ଉଦ୍ଧାର କରିବାକୁ ମାଡି ଆସନ୍ତି । 
ପ୍ରତ୍ୟେକ ଜାହାଜରେ ପୁଣି ଗୋଟିଏ ଲେଖାଏ ଦିଗ ନିର୍ଣ୍ଣୟ ଯନ୍ତ୍ର 
ଖଞ୍ଜା ଯାଇଥାଏ । ଏହାରି ସାହାଯ୍ୟରେ ରାତ୍ରିର ନିବିଡ 
ଅନ୍ଧକାରରେ, ଝଡ ତୋଫାନ ସମୟରେ ଚାଳକମାନେ 
ଠିକ୍ଭାବେ ଦିଗନିର୍ଣଣୟ କରି ଜାହାଜ ଚଳାଇ ପାରୁଛନ୍ତି । ସବ୍ର 
ପ୍ରକାର ସୁଖ ସୁବିଧା ପାଇଁ ଜାହାଜରେ ସବୁ ପ୍ରକାର ଆୟୋନ 
କରାଯାଇଥ୍‌ବାରୁ ଯାତାୟାତ କରିବାକୁ ଆଜିକାଲି ଯାତ୍ରୀମାନେ 
ନିରାପଦ ମନେ କରୁଛନ୍ତି । 


ଆଜିକାଲି ଜାହାଜ ନିର୍ମାଣ ଶିଳ୍ପର ସର୍ବବିଧ ଉନ୍ନତି 
ସାଧନ କରାଯାଇ ଖୁବ୍‌ ଉନ୍ନତ ଧରଣର ଜାହାଜ ମାନ ନିର୍ମାଣ 
କରାଯାଉଛି । ଅସଂଖ୍ୟ ପ୍ରକାରର ଯାତ୍ରୀବାହି ଜାହାଜ, 
ମାଲବ୍ୁହା ଜାହାଜ, ବିଭିନ୍ନ ଧରଣର ଯୁଦ୍ଧ ଜାହାଜ ନିର୍ମାଣ 
କରାଯାଇ ଲୋକମାନଙ୍କ ସେବାରେ ନିୟୋଜନ କରାଯାଇଛି 
ଡ୍ରେଡ୍‌ନଟ୍‌ ନାମକ ଏକପ୍ରକାର ଉନ୍ନତ ଧରଣର ଯୁଦ୍ଧ ଜାହାଜ 
ନିର୍ମାଣ କରାଯାଇଛି। ଯାହାକି ଅସଂଖ୍ୟ ଗୁଳି ଗୋଳା, ବାରୁଦ, 
ତୋପ, ସୈନ୍ୟ ସାମନ୍ତ ସହ ସେମାନଙ୍କର ଆବଶ୍ୟକୀୟ ଖାଦ୍ୟ 
ବସ୍ତର ଓ ଅନ୍ୟାନ୍ୟ ଉପକରଣକୁ ବହନ କରି ଶତୁ ପକ୍ଷର ଦେଶକୁ 

ଆକ୍ରମଣ କରିବାକୁ ସହାୟକ ହୋଇ ପାରୁଛି । ସେହିପରି ସମୁଦ୍ର 
ଜଳ ଭିତରେ ବଡି ବୁଡି ଯିବା ପାଇଁ ବୁଡା ଜାହାଜ ବା ସବ୍‌ 
ମାରାଇନ୍‌ ଇଉବୋଟ୍‌ ମାନ ଯୁଦ୍ଧରେ ବ୍ୟବହାର କରାଯାଉଛି । 

ବୃତାତ ହା 


ବ୍ରଡା ଜାହାଜରେ ଟର୍ପେତୋ ନାମକ ଏକପ୍ରକାର ମାରାମ୍ବକ 
ଅସ୍ତନେଇ ତାରି ସାହାଯ୍ୟରେ ଶତୁ ପକ୍ଷର ଜାହାଜକୁ ହଠାତ୍‌ 
ଆକ୍ରମଣ କରି ତାର ନିମ୍ପାଂଶକ୍ର ଛିଦ୍ରମୟ କରି ଦିଆଯାଏ । 
ଫଳରେ ସେହି ଜାହାଜଟି ଅଥଳ ଜଳରେ ବୁଡି ଯାଏ ଏବଂ 
ଶତୃ ପକ୍ଷ ପରାଜିତ ହୁଏ । ଆହୁରି ଅନେକ ପ୍ରକାର ଉନ୍ନତ 
ଧରଣର ଉଡା ଜାହାଜ ଓ ବୁଡା ଜାହାଜର ପ୍ରଚଳନ କରାଯାଉଛି । 
ପୁଣି ରକେଟ୍‌ ଯାନର -ଉଭାବନ ପରେ ଅଧକ ମାରାମୂକ 
. ଶକ୍ତିଶାଳୀ ବୋମା ବିଷ୍ଠୋରଣ କରିବାକୁ ସୁବିଧୀ ହୋଇଛି । 
ତେଣୁ ପୃଥ୍ବୀର ଶାନ୍ତି କାମୀ ମନିଷୀଗଣ ଏପ୍ରକାର ଯାନ 
ବ୍ୟବହାର କରି ଯୁଦ୍ଧରୁ ନିବୃତ ହେବା ପାଇଁ ବାଉଁଁମାନ ଶୁଣାଇବା 
ସଙ୍ଗେ ସଙ୍ଗେ ଦେଶଦେଶ ମଧ୍ଯରେ ଯୁଦ୍ଧ ବିରୋଧୀ ନାନା ପ୍ରକାର 
ଚୁକ୍ତିମାନ ସ୍ଵାକ୍ଷରିତ କରାଉଛନ୍ତି । 

ବିମାନପୋତ ଗଢ଼ି ରାଇଟ୍‌ ଭ୍ରାତୃଦ୍ଧୟ 
ଯଶରଖ୍ଲେ 


ପୃଥ୍ବୀର ଲେ।କମାନେ ପୂରାଣରୁ ଜାଣିବାକୁ 
ପାଉଥ୍ଲେ ନାରଦ ମହର୍ଷି ମନ ପବନ କଠଉ ପିନ୍ଧି ସ୍ଵର୍ଗ, ମର୍ର୍ୟ 
ଓ ପାତାଳ ତିନି ପୁରୀରେ ବିଚରଣ କରୁଥ୍‌ଲେ । ଲଙ୍କାର ରାଜା 
ରାବଣ ପୂଷ୍ଠକ ଯାନରେ ସୀତାଙ୍କୁ ବସା 


ଇ ଅପହରଣ କରି ନେଇଥ୍‌ଲା । ପୌରାଣିକ ଯୁଗରେ 
ମନୁଷ୍ୟର ପକ୍ଷୀପରି ଉଡିବା ଚେଷ୍ଟାର ପ୍ରଥମ ପରିକଳ୍ପନା 
ମିଳିଥ୍ଲା । ପୁଣି କେତେକ କାଳ୍ପନିକ ଗଳ୍ପରୁ ଜଣାଯାଏ ଯେ, 
ସେ କାଳର ଜଣେ ମାନବ ଡେଣା ସାହାଯ୍ୟରେ ଉଡି ଯାଇ 
ପାରିଥ୍ଲା ଏବଂ ଆଉ ଜଣେ ଡେଣା ଲଗାଇ ଉଠିବାବେଳେ ସୂର୍ଯ୍ୟ 
ଉତ୍ତାପରେ ଡେଣାର ଯୋଡ ଖୋଲିଯିବାରୁ ସମୁଦ୍ର ଗର୍ଭରେ ପଡି 
ପ୍ରାଣ ବିସର୍ଜନ କରିଥ୍୍‌ଲେ | କିନ୍ତୁ ପକ୍ଷୀମାନେ ସୂନୀଳ 
ଆକାଶରେ ଡେଣା ସାହାଯ୍ୟରେ ଉଡି ଯାଉଥ୍ବାର ଦେଖ୍‌ 
ମନୁଷ୍ୟ ସେହିପରି ଡେଣା ଲଗାଇ ଉଡିବାପାଇଁ ମନରେ ବାସନା 
ରଖ୍‌ ସର୍ବଦା ବ୍ୟାକୁଳ ହେଉଥଲା ସତ; କିନ୍ତୁ କିଛି ଉପାୟ ପାଇ 
ପାରୁ ନଥୁଲା । 


ଅଷ୍ଟାଦଶ ଶତାଦ୍ଦୀର ଶେଷ ଭାଗରେ ଫ୍ରାନସ ଦେଶର 
ଜୋସେଫ ମୋଟଙ୍ଗୋଲ୍‌ ଫିୟେ ଓ ଜ୍ରାକଏ ତିୟନ୍‌ ମୋଙ୍ଗୋଲ୍‌ 

ଫିୟେ ନାମକ ଦୁଇଭାଇ ଆକାଶରେ ବେଲୁନ ଉଡାଇବାକୁ 
ମନରେ ଧାରଣା ପୋଷଣ କଲେ । ସେମାନେ ଫ୍ରାନସ୍‌ ଦେଶର 
ଜଣେ କାଗଜ ବ୍ୟବସାୟୀଙ୍କର ପୁତ୍ର ଥୁଲେ | ସେମାନେ ଠିକ୍‌ 
ଭାବରେ ଜାଣିନଥ୍‌ଲେ ଯେ ପ୍ରଥମେ କାଗଜର ବେଲୁନ କିଏ 
ପ୍ରସ୍ତୁତ କରି ବାୟୁରେ ଉଡାଇବାକୁ ସକ୍ଷମ ହୋଇଥୁଲେ ! ତେବେ 
କେତେକ କହନ୍ତି ଚୀନଦେଶର ଜଣେ ରାଜାଙ୍କ ଅଭିଷେକ 
ସମୟରେ ୧୩୦୬ ଖ୍ରୀଷ୍ଟାବ୍ଦରେ ବେଲୁନ ଉଡା ଯାଇଥଲା! ପୁଣି 
ଅନ୍ୟ ଏକ ଗଳ୍ପରୁ ଜଣାଯାଏ ୧୭୦୯ ଖ୍ରୀଷ୍ଟାବ୍ଦରେ ଜଣେ 
କ୍ରୀଷ୍ଟିୟାନ୍‌ ପାଦ୍ରୀ ଲିସବନ୍‌ ସହରଠାରୁ ଗୋଟିଏ ବେଲୁନ 
ଉଡାଇଥ୍‌ଲେ । ତେଣୁ ଅଷ୍ଟାଦଶ ଶତାବ୍ଦୀର ଶେଷ ଭାଗରେ 
ଫ୍ଲାନସ୍‌ ଦେଶର ମୋଟ୍ଗୋଲ ଫିୟେ ଦୁଇଭାଇ ଆକାଶରେ 
ମେଘମାଳା ଭାସି ବୁଲୁଥ୍ବାର ଦେଖ୍‌ କାଗଜ ତିଆରୀ ବେଲୁନ୍‌ 
ଉଡାଇବାକୁ ଚେଷ୍ଟାକଲେ । ସେମାନେ ଯୁକ୍ତି ବାଢ଼ିଥ୍‌ଲେ ଯେ, 
ଯଦି ମେଘମାଳା ବାୟୁରେ ଭାସିପାରୁଛି, ତେବେ ସେପରି 
ହାଲୁକା ବାଷ୍ପପୂର୍ଣ୍ଣ ବଡ ବଡ ଥାଳି ନିଶ୍ଚୟ ବାୟୁରେ ଭାସି ପାରିବ । 
ସେଥ୍ପାଇଁ ସେମାନେ ନାନାପ୍ରକାର ପରୀକ୍ଷା କରିଥ୍‌ଲେ | 
ସେମାନେ ପ୍ରଥମେ କାଗଜ ତିଆରି ବଡ ବଡ ଥଳିରେ ଗରମ 
ଧୂଆଁ ପୁରାଇ ଆକାଶରେ ଉଡାଇବାକୁ ଚେଷ୍ଟା କରିଥ୍‌ଲେ | 
ସେମାନେ କାଗଜ ତିଆରି ବେଲୁନର ଖୁବ୍‌ ତଳେ ନିଆଁଜାଳି ଧୂଆଁ 
ବାହାର କରି ସେହି ଗରମ ଧୂଆଁ ପୂର୍ଣ୍ଣ ହୋଇଥୁବା ବେଲୁନ 
ଉପରକୁ ଉଠିଯାଇ ପୁଣି କିଛି ସମୟପରେ ଧୀରେ ଧୀରେ ତଳକୁ 
ଖସି ଆସୁଥୁଲା। ତେଣୁ ଏଥ୍‌ରୁ ସେମାନେ ବେଶ୍‌ ଜାଣିପାରିଲେ 

ଯେ ଗରମ ଧୂଆଁ ଥଣ୍ଡା ହୋଇ ଯିବା ପରେ ଯାଇ ବେଲୁନ ତଳକୁ 
ଖସି ଆସୁଥ୍ଲା। । ଏହାପରେ ସେମାନେ ବେଲୁନର ତଳ 
ଭାଗରେ ଗୋଟିଏ ଅଗ୍ନିପାତ୍ର ବାନ୍ଧି ସେହି ବେଲୁନର ଧୁଆଁକୁ 
ବେଶୀ ସମୟ ଗରମ ରଖ୍ବାକୁ ଚେଷ୍ଟା କରିଥୁଲେ । ଏଥର 
ବେଲୁନଟି ଅଧ୍କ ଉଚ୍ଚକୁ ଯାଇ ପୂର୍ବାପେକ୍ଷା ବେଶୀ ସମୟ ରହି 
ତଳକୁ ଖସି ଆସିଥୁଲା | 


ମୋଟ୍ଗୋଲ ଫିୟେ ଭ୍ତ୍ରାତୃଦ୍ଧୟ ଏଥୁରେ ଖୁବ୍‌ ଉତ୍ସାହିତ 
ହୋଇ ୧୭୮୩ ଖ୍ରୀଷ୍ଟାବ୍ଦ ଜୁନମାସ ୫ ତାରିଖରେ ଗୋଟିଏ ବଡ 
ବେଲୁନ ଖୁବ୍‌ ଯନ୍‌ରେ ତିଆରି କରି ଉଡାଇବାର ବନ୍ଦୋବସ୍ତ 
କରିଦେଲେ। ସେହି ଦିନର ଦୃଶ୍ୟ ଦେଖ୍ବାକୁ ବହୁ ଜନସମାଗମ 
ହୋଇଥ୍‌ଲା। ଯେତେବେଳେ ବେଲୁନଟି ଗରମ ଧୂଆଁ ପୂର୍ଣ୍ଣ କରି 
ଉପରକୁ ଛାଡିଦିଆ ଯାଇଥଲା ତାହା ଖୁବ୍‌ ଉଚ୍କୁ ଉଠିଯାଇ 
ଦଶମିନିଟ୍‌ ଆକାଶରେ ବାୟୁରେ ଉଡି ଉଡି ଦେଢ଼ମାଇଲ ଦୂରରେ 
ଭୁୂପୃଷ୍ଠରେ ପଡିଥ୍ଲା । ସେହି ଦୃଶ୍ଯ ଦେଖ୍ବାକୁ ସମବେତ 
ହୋଇଥବା ବିଶାଳ ଜନତା ଆଶ୍ଚର୍ଯ୍ୟ ହୋଇ ଯାଇଥ୍‌ଲେ ଏବଂ 
୍ରାତ୍ସଦ୍ଧୟଙ୍କର ଉଚ୍ଚ ପ୍ରଶଂସା କରିଥୁଲେ । 


ମୋଟଙ୍ଗୋଲ ଭ୍ରାତ୍ସଦ୍ଵୟଙ୍କର ସାଫଲ୍ୟ ଯୋଗୁ ସେମାନେ 
ଖୁବ୍‌ ଉତ୍ସାହିତ ହୋଇ ଯାଇଥ୍‌ଲେ । ପୁଣି ଆପ୍ରାଣ ଚେଷ୍ଟା 
ଫଳରେ ଗୋଟିଏ ବେଲୁନ୍‌ ନିର୍ମାଣ କରି ଫ୍ରାନସ୍‌ର ରାଜଧାନୀ 
ପ୍ୟାରିସ ସହରରୁ ୧୭୮୩ ଖ୍ରୀଷ୍ଟାବ୍ଦ ସେପ୍ଟେମ୍ବର ମାସ ୯ 
ତାରିଖ ଦିନ ଆକାଶରେ ଉଡାଇ ଥଲେ । ଆଗରୁ ଦେଶର 

ଚାରିଆଡେ ସେମାନେ ପ୍ରଚାର କରି ଦେଇଥ୍‌ଲେ ଯେ ଏଥର 
ତାଙ୍କ ନବ ନିର୍ମିତ ବେଲୁନୂଟି ଯାତ୍ରୀବହନ କରି ଉପରେ ଉଡି 
ଉଡି ବୁଲିବ , ସେଥୁପାଇଁ ଫ୍ରାନସର ଚତୁର୍ଦଦିଗରୁ ଅସଂଖ୍ୟ ଦର୍ଶକ 
ଆସି ଫ୍ରାନସ୍‌ର ପ୍ୟାରିସ ସହରରେ ରୂଣ୍ଡ ହୋଇଥ୍‌ଲେ | 
ସେମାନଙ୍କ ମଧ୍ଯରେ ଦେଶର ବହୁ ଗଣ୍ୟମାନ୍ୟ ବ୍ୟକ୍ତିଥ୍‌୍ଲେ ! 
ଏପରିକି ବହୁ ସମ୍ଭାନ୍ତ ବଂଶର ନରନାରୀ ସେହି ବେଲୁନ ଉଡିବା 
ଦେଖ୍ବାକୁ ଆସିଥ୍ଲେ । ପ୍ରକୃତରେ ତିନୋଟି ଜୀବନ୍ତ ପ୍ରାଣୀଙ୍କୁ 
ବେଲୁୂନରେ ଯାତ୍ରୀ କରିଥ୍‌ଲେ । ସେଥ୍‌ରେ ଗୋଟିଏ ମେଷ, 
ଗୋଟିଏ କୁକୁଡା ଓ ଗୋଟିଏ ହଂସକୁ ଗୋଟିଏ ଟୋକେଇରେ 
ପୁରାଇ ବେଲୁନର ନିମ୍ନ ଭାଗରେ ଦୃଢ଼ଭାବରେ ବାନ୍ଧି ଛଡା 
ଯାଇଥଲା । ଯେତେବେଳେ ବେଲୁନଟି ସେହି ପ୍ରାଣୀମାନଙ୍କୁ 
ବହନକରି ଆକାଶ ମାର୍ଗକୁ ଉଠି ଯାଇଥ୍‌୍ଲା ସେଠାରେ ଉପସ୍ଥିତ 


ଦର୍ଶକମାନେ ଆନନ୍ଦ ଉତ୍ସାହରେ ସେ ସ୍ଥାନକୁ ଆନନ୍ଦମୁଖର 
ଧ୍ବନୀରେ କମ୍ପାଇ ଦେଇଥ୍‌ଲେ । ଏଥର ସେମାନଙ୍କ ନିର୍ମିତ 

ବେଲୁନଟି ଆକାଶରେ ପ୍ରାୟ ଆଠମିନିଟ କାଳ ଭାସି ବୃଲିଥୂଲା । 
ଏହାପରେ ତାହା ଧୀରେ ଧୀରେ ତଳକୁ ଖସିଆସି ନିରାପଦରେ 
ସେହିସବୁ ପ୍ରାଣୀଙ୍କୁ ବହନକରି ପ୍ୟାରିସ ସହରର ଦୁଇମାଇଲ 
ଦୂରରେ ଭୂଇଁ ଉପରେ ଅବତରଣ କରିଥୁଲା । ଦର୍ଶକମାନେ 
ଏହାର ଦୃଶ୍ୟକୁ ଉପଭୋଗ କରିବା ସଙ୍ଗେ ସଙ୍ଗେ ଭ୍ରାତୃଦ୍ରୟଙ୍କର 
ଭୁୟସୀ ପ୍ରଶଂସା କରିଥ୍ଲେ। 


ସେହି ବର୍ଷ ନଭେମ୍ବର ମାସରେ ଜଣେ ସାହାସୀ ପୂରୁଷ 
ଏକ ବେଲୁନରେ ବସି ଆକାଶରେ ଉଡିଥୁଲେ ! ତାଙ୍କ ନାମ 
ଡି. ରୋଜିୟେ । ସେ ପ୍ରଥମ ବେଲୁନଯାତ୍ରୀ ହିସାବରେ ସୁନାମ 
ଅର୍ଜନ କରିଥଲେ |! ସେ ପ୍ରଥମ ଥର ଗୋଟିଏ ଦଉଡି ବନ୍ଧା 
ବେଲୂନରେ ଉପରକୁ ଉଠିଥୁଲେ ! କାଳେ ସେହି ବେଲୁନଟି 
ପବନରେ ଭାସି ଭାସି ଦୂରକୁ ଚାଲିଯିବ ବା ପବନ ସ୍ରୋତରେ 
ନିରୁଦ୍ଦିଷ୍ଟ ହୋଇଯିବ କିମ୍ବା ହଠାତ୍‌ କୌଣସି ଜଳଭାଗ ଉପରେ 
ପତିତ ହୋଇଯିବ ସେଥୁପାଇଁ ସେହି ବେଲୁୂନଟି ତଳ ଭାଗରୁ 
ଏକଶତ ଫୁଟ ଲମ୍ବାର ଏକ ଦଉଡି ବାନ୍ଧି ରଖା ଯାଇଥଲା | 


ଡି. ରୋଜିୟେ ସେଦିନ ପ୍ରାୟ ଏକଶତ ଫୁଟ ଉପରକୁ 
ଉଡି ଯାଇ ସେଠାରେ କିଛି ସମୟ ବାୟୁରେ ଉଡିବୁଲି ପୁଣି ତଳକୁ 
ଖସି ଆସିଥ୍‌ଲେ । ସେ ଖୁବ୍‌ ସୁସ୍ଥ ଦେହରେ ଫେରିଥୂଲେ ଓ 
ତାଙ୍କୁ ସେଠାରେ କିଛି ଆପଦ ବିପଦ ଦେଖା ଦୈଇନଥୁଲା |! 
ଏଥୁରେ ତାଙ୍କର ସାହସ ବଢ଼ିଗଲା । ତେଣୁ ସେ କିଛି ଦିନ 
ଅନ୍ତରରେ ତାଙ୍କର ଜଣେ ପରମ ବନ୍ଧୁ ଦ୍ୟ ଆରଲାନ୍ଦଙ୍କୁ ସଙ୍ଗରେ 
ନେଇ ସେ ଏକ ମୁକ୍ତ ବେଲୁନରେ ବସି ଉପରକୁ ଉଠିଥୂଲେ | 

ଏଥର କିନ୍ଧ ତାଙ୍କ ବେଲୁନଟି ଦଉଡିରେ ବନ୍ଧା ହୋଇନଥୁଲା | 
ତେଣୁ ସର୍ବପ୍ରଥମେ ଡି. ରୋଜିୟେ ଓ ତାଙ୍କ ବନ୍ଧୁ ଦ୍ୟ ଆରଲାନ୍ଦ 
ଦ୍ଵଇଜଣ ବେଲୂନରେ ବସି ଆକାଶ ପଥରେ ଯାତ୍ରା କରିଥୂଲେ। 
ସେମାନେ ପ୍ରାୟ ୫୦୦ ଫୁଟ ଉପରକୁ ଉଠି ଆକାଶ ମାର୍ଗରେ 
ପ୍ରାୟ ୨୫ ମିନିଟ କାଳ ଯାତ୍ରା କରିଥଲେ | ସେମାନେ ତାଙ୍କର 
ବେଲୁନ ଛଡା ହେବା ସ୍ଥାନରୁ ପ୍ରାୟ ପାଞ୍ଚ ମାଇଲ ଦୂରବର୍ଜୀ 
ଗୋଟିଏ ଶସ୍ୟ କ୍ଷେତ୍ରରେ ଅବତରଣ କରି ପାରିଥ୍‌ଲେ। ଏଥର 
ସେମାନଙ୍କର ଆରୋହଣ ଓ ଅବତରଣ ଦେଖ୍‌ ଅନେକ ଦର୍ଶକ 
ମୁଗଧ ହୋଇ ଯାଇଥୂଲେ। 


ଇଂଲଣ୍ଡର ଜଣେ ବିଖ୍ୟାତ ଲୋକ ଲୁକାର୍ଡ୍‌ ୧୭୮୪ 
ଖ୍ରୀଷ୍ଟାବ୍ଦରେ ଗୋଟିଏ ବେଲୁୂନରେ ଯାତ୍ରୀ ହୋଇ ଆକାଶରେ 
ଉଡ଼ିଥ୍‌ଲେ । ସେ ଅକସ୍‌ଫୋର୍ଡ ସହରରୁ ତାଙ୍କ ଯାତ୍ରାରମ୍ଭ 
କରିଥୁଲେ। ତାଙ୍କ ଯାତ୍ରାର କିଛି ଦିନପରେ ବେଲୁନ ସାହାଯ୍ୟରେ 
ଆକାଶ ମାର୍ଗରେ ପରିଭ୍ରମଣ କରିବାକୁ ଲୋକମାନଙ୍କ ମନରେ 
ବିଶେଷ ଆଗ୍ରହ ଓ ଉତ୍ସାହ ଜାତ ହୋଇଥଲା ! ତେଣୁ ଅନେକ 
ସାହସୀ ଓ ବିଚକ୍ଷଣ ଲୋକ ବେଲୁୂନରେ ବସି ଆକାଶରେ 
ଉଡିଥ୍‌ଲେ । ଏଥୁ୍‌ରୁ ସେମାନଙ୍କର ସାହସର ଯଥେଷ୍ଟ ପରିଚୟ 
ମିଳିପାରିଥୁଲା ¦ 

ମୋଙ୍ଗୋଲ ଫିୟେ ଭ୍ରାତୃଦ୍ଧୟଙ୍କର ପ୍ରଥମ ଧାରଣା ଥୁଲା 
ଯେ, ତାଙ୍କ ଦ୍ଵାରା ପ୍ରସ୍ତୁତ ବେଲୁନ କେବଳ ଗରମ ଧ୍ୂଆଁଦ୍ଵାରା 
ଉପରକୁ ଉଠିଯାଉଛି । କିନ୍ତୁ ପରେ ସେମାନେ ବୁଝି ପାରିଲେ 
ଯେ ଉତ୍ତପ୍ତ ବାୟୁ ବେଲୁନଟିକୁ ଉପରକୁ ଉଠାଇ ପାରୁଛି। କାରଣ 

ଉତ୍ତପ୍ତ ବାୟୁ ଶୀତଳ ବାୟୁଠାରୁ ଲଘୁ ହୋଇଥୁବାରୁ ତାହା 
ଉପରକୁ ହାଲୁକା ହୋଇଥ୍‌ବାରୁ ଉଠିଯାଇ ଥାଏ । ପୁଣି ସେହି 
ଗରମ ବାୟୁ ଉଚ୍ଟସ୍ତରରେ ଶୀତଳ ହେଇଗଲେ ତଳକୁ 
ଚାଲିଆସେ ¦! ଯେତେବେଳେ ବେଲୁନଟି ଉତ୍ତପ୍ତ ବାୟୁପୂର୍ଣ୍ଣ 
ହୋଇଯାଏ ସେତେବେଳେ ତାହାର ଚାରିପାଖର ବାୟୁଠାରୁ ଖୁବ୍‌ 
ହାଲୁକା ହୋଇଯିବାରୁ ଉପରକୁ ଉଠିବାକୁ ଆରମ୍ଭ କରିଦିଏ । 
ଏବଂ ଯେତେବେଳ ଯାଏ ବାୟୁ ଗରମ ହୋଇ ରହିଥାଏ ତାହା 
ଉପରକୁ ଉପରକୁ ଉଠି ଉଠି ଯାଇଥାଏ । ତାହା ଭିତର ବାୟୁ 
ଅଣ୍ଡା ହୋଇଯିବା ମାତ୍ରେ ତାହା ତଳକୁ ଖସିଆସେ । ତେଣୁ 
ବେଲୁନ ଭିତରେ ଥୁବା ବାୟୁକୁ ଖୁବ୍‌ଗରମ କରି ରଖ୍ବାପାଇଁ 
ତାହା ତଳେ ଗୋଟିଏ ଅଗ୍ନିପାତ୍ରକୁ ବାନ୍ଧି ଝୁଲାଇ ଦିଆଯାଉଥ୍‌ୁଲା | 
ଯେତେବେଳେ ନିଆଁ ଲିଭି ଯାଉଥ୍‌ଲା ବେଲୁନ ଭିତରର ବାୟୁ 
ଅଣ୍ଡା ହୋଇଯିବାରୁ ବେଲୁନଟି ତଳକୁ ଖସି ଆସୁଥ୍ଲା। ଫଳରେ 
ବେଲୁନଟି ଆକାଶରେ ବେଶୀ ସମୟ ରହି ଉଡି ପାରୁନଥୁଲା | 
ତେଣୁ ଚିନ୍ତାଶୀଳ ଲୋକମାନେ ସେହି ବେଲୁନଭିତରେ ଅନ୍ୟକିଛି 
ହାଲୁକା ବାଷ୍ପ ପୂରାଇ ଉଡାଇବାକୁ ଚିନ୍ତା କଲେ । ଉଦ୍‌ଜାନ 
ବାଷ୍ପ ଓଜନରେ ବାୟୁଠାରୁ ହାଲୁକା ହୋଇଥ୍‌ବାରୁ ଏହାକୁ 
ପ୍ରଥମେ ବ୍ୟବହାର କରିବାରୁ ବେଲୁନଟି ଆକାଶରେ ବେଶୀ 
ସମୟ ଭାସି ରହିଲା । ଏହି କାର୍ଯ୍ୟ କରିବାକୁ ପ୍ରଫେସର 
ଜେ.ଡି.ଏ ସାର୍ବେଷଙ୍କ ତତ୍ତ୍ାବଧାନରେ ରବର୍ଟ ଭ୍ରାତୃଦ୍ଧୟ 
ଗୋଟିଏ ସାନ ବେଲୁନ ତିଆରି କରି ସେଥ୍‌ରେ ଉଦଜାନ ବାଷ୍ପ 
ପୁର।ଇ ପ୍ରଥମେ ଆକ।ଶରେ ଉଡାଇଲେ । ଏହା ଖୁବ୍‌ 

ଦ୍ରତଗତିରେ ପ୍ରାୟ ୩୦୦୦ ଫୁଟ ଉଚ୍ଚକୁ ଉଠିଯାଇଥ୍‌ଲା ଏବଂ 
ପ୍ରାୟ ୪୫ ମିନିଟ କାଳ ଆକାଶରେ ଭାସି ବୁଲିଥ୍ଲା। ତାପରେ 
ଏହା ଫାଟିଯାଇ ସେଠାରୁ ଦୂରବର୍ଉଭୀ ଗୋଟିଏ କୃଷିକ୍ଷେତ୍ରରେ 
ପଡି ଯାଇଥ୍ଲ। । ସେଠ।ରେ ଲୋକମାନେ ବେଲୁନ 
ଦେଖ୍ନଥ୍‌ଲେ ଏହାକୁ ଏକ ଅଭୁତ ବସ୍ତୁ ମନେକରି ତାହା ନିକଟକୁ 
ଭୟରେ ଦୂରକୁ ପଳାଇ ଯାଇଥ୍‌ଲେ । 


ପୁଣି ଅଧ୍କଲୋକ ଏକାଠିହୋଇ ସଦଳବଳେ ଆସି 
ସେହି ବେଲୁନଟିକୁ ନଷ୍ଟ କରି ପକାଇଥ୍‌ଲେ । ଏଥର ବେଲୁନ 


ଉଡାଇବାରେ ରବାର୍ଟ ଭ୍ରାତ୍ୃଦୟ ସଫଳତା ହାସଲ କଲେ ସତ; 
କିନ୍ଧୁ ସେମାନେ ଦେଖ୍ଲେ ଉଦଜାନବାଷ୍ପ ପୁରାଇ ବେଲୁନ 
ଆକାଶରେ ଉଡାଇବାରୁ ତାହା ଖୁବ୍‌ ଉଚ୍ଚକୁ ଯାଇ ଉଡି ପାଉିଲା; 
କିନ୍ଧ ତାର ବହୁତ ଅସୁବିଧା ଦେଖାଯାଇଥୁଲା। ପ୍ରଥମରେ ଏହାର 
ଗତିପଥ ଇଚ୍ଛାନୁସାରେ ନିୟନ୍ତ୍ରଣକରାଯାଇ ନଥୁଲା । ତେଣୁ ତାହା 
ସମ୍ପର୍ଣ୍ଣ ରୂପେ ବାୟୁର ଗତି ଉପରେ ନିର୍ଭର କରି ଗତି କରିଥୂଲା | 

ତେଣୁ ବେଲୁନଟିକୁ ଇଚ୍ଛାନୁସାରେ ଚାଳନା କରିବାକୁ ଗୋଟିଏ 
ଛୋଟ ଇଞ୍ଜିନ ସେଥ୍‌ରେ ଲଗାଇବାକୁ ଚେଷ୍ଟା କରାଗଲା । 
ଗୋଟିଏ ସିଗାର ଆକୃତି ବିଶିଷ୍ଟ ବେଲୁନ ତିଆରି କରି ସେଥ୍‌ରେ 
ଛୋଟ ଇଞ୍ଜିନଟିଏ ଲଗାଇ ବେଲୁନଟିକୁ ଇଚ୍ଛାନୁସାରେ ବାୟୁର 
ପ୍ରତିକୂଳରେ ଉଡାଇବାକୁ ସମର୍ଥ ହୋଇପାରିଲେ । 


ଏହାପରେ ସାନ୍ତୋଦ୍୍ୟୁମଣ୍ଢ ନାମକ ଜଣେ ସାହସୀ 
ଲୋକ ଗୋଟିଏ ବେଲୁନ ତିଆରି କରି ୧୯୦୧ ଖ୍ରୀଷ୍ଟାବ୍ଦରେ 
ପ୍ୟାରିସ୍‌ ନଗରୀର ଇଫେଲଟାଓ୍ଯାର ଚାରିପାଖରେ ଘଣ୍ଟାକୁ 
୧୯ ମାଇଲ ବେଗରେ ଉଡି ପାରିଲେ । ତାଙ୍କର ସିଗାର 
ଆକୃତିବିଶିଷ୍ଟ ବେଲୁନଟିର ଲନ୍ବ ୧୦୮ ଫୁଟ ଓ ବ୍ୟାସ ୨୦ ଫୁଟ 
ଥ୍ଲା । ଏହାପରେ ତାଙ୍କର ସଫଳତାକୁ ହୃଦୟଙ୍ଗମ କରି 
ଇଂଲଣ୍ଡ, ଫ୍ରାନସ୍‌ ଓ ଜର୍ମାନୀରେ ବିମାନ ପୋତର ଉନ୍ନତି ସାଧନ 
କରିବାକୁ ଅନେକ ସାହସୀ ଓ ଉତ୍ସାହୀ ଲୋକ ପ୍ରାଣପଣେ 
ଉଦ୍ୟମ ଆରମ୍ଭ କରିଦେଇଥୁ୍‌ଲେ ! ସେମାନଙ୍କ ମଧ୍ଯରେ ଜର୍ମାନ 
ଦେଶର କାଉଣ୍ଟ ଜେପ୍ଲିନ୍‌ଙ୍କ ଅଦମ୍ୟ ଚେଷ୍ଟା ଫଳରେ ଏକ ବଡ 
ଧରଣର ବିମାନପୋତ ନିର୍ମାଣ କରାଗଲା ! ତାହାର ଦୈର୍ଘ୍ୟ 
ପ୍ରାୟ ୮୦୦ ଫୁଟ ଓ ବ୍ୟାସ ପ୍ରାୟ ୭୫ ଫୁଟ କରାଯାଇଥ୍‌ୁଲା । 
ଏହାର ବାହାର ପାଖକୁ ଏକ ପ୍ରକାର ଧାତୁର ସରୁପାତ୍ରରେ 
ଆଳଚୁ।ଦନ କରାଯାଇ କେତେକ ଇଞ୍ଜିନ ମଧ୍ଯ ଏଥୁରେ ଖଞ୍ଜି 
ରଖାଯାଇଥ୍ଲ। | ଏହାର ଓଜନ ପ୍ରାୟ ୧୪୦୦ ମହଣ 
ହୋଇଥୁୂଲା। 

ଏକ ନୂତନ ପ୍ରଣାଳୀରେ ଏହା ପ୍ରସ୍ତୁତ କରାଯାଇଥ୍‌ବାରୁ 
କାଉଣ୍ଟ ଜେପ୍ଲିନ୍‌ଙ୍କ ନାମାନୁସାରେ ଏହାକ୍ର ˆ‘ ଜେପଲିନ୍‌ ? 
ବୋଲି କୁହାଯୀଉ ଥୁଲା । ଏହା ବହୁଦୂରକୁ ଖୁବ୍‌ଦ୍ରତ ଗତିରେ 
ଯାଇ ପାରୁଥ୍ଲା ! ଏହା ମଧ୍ଯରେ ଉଦ୍‌ଜାନ ବାଷ୍ପ ପୂର୍ଣ ଅନେକ 
ଗୁଡିଏ ଥଳୀ ରଖା ଯାଉଥୁ୍‌ବାରୁ ଏହାର ଓଜନ ଅଧ୍କ ହେଲେ 
ମଧ୍ଯ ଉଦ୍‌ଜାନ ବାଷ୍ପ ଥଳୀ ଗୁଡିକ ବାୟୁଠାରୁ ବହୁତ ହାଲୁକା 
ହେଉଥୁ୍‌ବାରୁ ସାଧାରଣ ବେଲୁନ ପରି ଏହା ଆଜାଶରେ ଭାସି 
ବୃୁଲୁଥ୍‌ଲେ |! ଏଥ୍‌ରେ ପ୍ରାୟ ୨୦ଜଣ ଯାତ୍ରୀ ବସି ଯାଇ 
ପାରୁଥ୍ଲେ | ଇଉରୋପୀୟ ମହାସମରବେଳେ ଜର୍ମାନୀମାନେ 
ଏହି ଜେପ୍‌ଲିନ୍‌ ଗୁଡିକ ସାହାଯ୍ୟରେ ଆକାଶରେ ଉଡି ଉଡି ଯାଇ 
ଆକାଶମାର୍ଗରୁ ବୋମା ପକାଇ ଶତ୍ରୁ ସୈନ୍ଯମାନଙ୍କୁ ମାରି 
ପକାଇଥ୍ଲେ | ସେଥ୍୍‌ରେ ଅନେକ ପ୍ରକାର ଦୋଷ ତୁଟି 
ରହିଥ୍‌ବାରୁ ସେଗୁଡିକ ନିର୍ମାଣ କରି ବ୍ୟବହାର କରିବାରେ ବହୁତ 
କ୍ଷତି ହେଉଥଲା ଏବଂ ଉଦ୍‌ଜାନ ବାଷ୍ପ ସାହାଯ୍ୟରେ ଆକାଶରେ 
ଏଗୁଡିକ ଭାସି ବ୍ୁଲୁଥ୍ବାରୁ ଏହି ବାଷ୍ପ ଦାହ୍ଯ ପଦାର୍ଥ ହୋଇ 
ଥୁବାରୁ ଅନେକ ସମୟରେ ବିମାନ ପୋତ ଗୁଡିକ ଅଗ୍ନିଦଗ୍ଧର ହୋଇ 
ନଷ୍ଟ ବିନଷ୍ଟ ହୋଇ ଯ।ଉଥୁ୍‌ଲେ । 


ଏହାପରେ ଚିନ୍ତାଶୀଳ ଲୋକେ ପରୀକ୍ଷା କରି ଜାଣିଲେ 
ଯେ ହିଲିୟମ ବାଷ୍ପ ଦାହ୍ୟ ପଦାର୍ଥ ନୁହେଁ ଏବଂ ଏହା ବାୟୁଠାରୁ 
ଅଧ୍କ ହାଲୁକା ବାଷ୍ପ । କିନ୍ତୁ ଏହା ସେ ସମୟରେ ଅଧକ 
ପରିମାଣରେ ମିଳୁନଥ୍ଲା ।! କିନ୍ଧୁ ୧୯୧୬ ଖ୍ରୀଷ୍ଟାବ୍ଦ ବେଳକୁ 
ହିଲିୟମ ବାଷ୍ପ ପ୍ରଚୂର ପରିମାଣରେ ମିଳିବାରୁ ଉଦ୍‌ଜାନ ବାଷ୍ପ 
ପରି ବର୍ରଗେ ଏହାକୁ ବ୍ଯବହାର କର।ଗଲ। । ଫଳରେ 

ବି ମାନପୋତ ଗୁଡିକରେ ଅଗ୍ନିଭୟ ଆଉ ରହିଲା ନାହିଁ । 
ଏହାପରେ ବିମାନ ପୋତ ଗୁଡିକ ନିର୍ମାଣ କରାଗଲା । 
ଇଉରୋପୀୟ ମହାଯୁଦ୍ଧ ପରେ ୧୯ ୧୯ ଖ୍ରୀଷ୍ଟାବ୍ଦରେ ଜେପ୍‌ଲିନ୍‌ 
ଆକୃତିର ଥାର୍ଟିଫୋର (#. ୩୪) ନାମକ ବିଟିଶ ବିମାନପୋତ 
ନିର୍ମାଣ କରାଯାଇଥ୍‌ଲା |! ତାହା ପ୍ରଥମେ ଏଡିନ୍‌ ବର୍ଗ ସହରରୁ 
ବାହାରି ଆଟଲାଣ୍ବିକ ମହାସାଗର ପାରହୋଇ ୧୦୮ ଘଣ୍ଟା 
ଯାତ୍ରାକରି ନିଉୟର୍କ ସହରରେ ପହଞ୍ଚୁ ପାରିଥୂଲା ¦ ପୂଣି ତିନି 
ଦିନପରେ ସେଠାରୁ ଫେରନ୍ତା ଯାତ୍ରାକରି ୭୫ ଘଣ୍ଟାରେ ଫେରି 
ଆସିପାରିଥୁ୍‌ଲା। 


କେତେକ ଉତ୍ସାହୀ ଲୋକ ବାୟୁଠାରୁ ହାଲୁକା ବାଷ୍ପ 
ସାହାଯ୍ୟରେ ଆକାଶରେ ଉଡିବାକୁ ଚେଷ୍ଟାକରି ସଫଳତାଲାଭ 
କରିପାରିଲେ । ବୈଜ୍ଞାନିକ ମାନେ ଦେଖ୍ଲେ ଆକାଶରେ 
ବାୟୁଠାରୁ ଅଧ୍କ ଭାରୀ ବଡ ବଡ ପକ୍ଷୀମାନେ ଉଡି ବୁଲୁଛନ୍ତି ।! 
ତେବେ ମନୁଷ୍ୟମାନେ ବାୟୁଠାରୁ ଅଧୁକ ଭାରୀ ଯନ୍ତ୍ର 
ସାହାଯ୍ୟରେ ବି ଉଡି ବୁଲିପାରିବ । ସେମାନଙ୍କର ଏହି ପ୍ରକାର 
ଯୁକ୍ତିକୁ ଶୁଣି ବହୁତ ଲୋକ ସେମାନଙ୍କୁ ଉପହାସ କରିଥଲେ । 
ଆମେରିକାରେ ବୈଜ୍ଞାନିକମାନେ ଏଥୁପାଇଁ ପ୍ରାଶମୁଚ। ଉଦ୍ୟମ 
ଆରମ୍ଭ କରିଦେଲେ | ସେମାନଙ୍କର ଚେଷ୍ଟା ଅବ୍ୟାହତ ରଖ୍‌ 
ଶେଷରେ ଆମେରିକାବାସୀ ଉଇଲ୍ବାର୍‌ ରାଇଟ୍‌ ଓ ଅର୍‌ଭିଲ୍‌ 
ରାଇଟ୍‌ ନାମକ ଦୁଇଭାଇ ସଫଳତା ଅର୍ଜନ କରି ପାରିଥୂଲେ ! 
ସେମାନେ ବାୟୁଠାରୁ ଓଜନିଆ ଯନ୍ତ୍ରର ସାହାଯ୍ୟ ନେଇ ଆକାଶ 
ମାର୍ଗରେ ଉଡି ବୁଲିଥ୍‌ଲେ । ସେହି ଯନ୍ତ୍ରର ନାମ * ଏରୋପ୍ଲେନ୍‌ ? 

ଦେଇଥ୍‌ଲେ। ଏହା ଦେଖ୍‌ବାକୁ ଗୋଟିଏ ପକ୍ଷୀପରି ଥୁଲା ଏବଂ 
ଏହାର ଦୁଇ ପାଖରେ ଦୁଇଟି ଲମ୍ବା ଡେଣା ଥୁଲା । 


ରାଇଟ ଭ୍ର।ତୃ ଦ୍ଧଵୟ ସେମାନଙ୍କ ବାଲ୍ଯାବସ୍ଥାରୁ 
ଆକାଶରେ ଉଡିବା ପାଇଁ ଯନ୍ତ୍ର ତିଆରି କରିବାକୁ ଅତ୍ୟନ୍ତ ଆଗ୍ରହୀ 
ହୋଇ ପ୍ରଥମେ ଗ୍ଲାଇଡର ସାହାଯ୍ୟରେ ଉଡିବାକୁ ଚେଷ୍ଟା 
କରିଥୁଲେ । ସେଥ୍‌ରେ କୌଣସି ପ୍ରକାର ଇଞ୍ଜିନ ଲାଗିନଥୁଲା | 
ସେଥୁରେ ଦୁଇପାଖରେ ଗୋଟିଏ ପକ୍ଷୀର ଡେଣାଭଳି ଦୁଇଟି 
ଡେଣା ଲାଗିଥୁଲା ଏବଂ ମଧ୍ଯ ସ୍ଥଳରେ ଜଣେ ଆରୋହୀ ବସିବାକୁ 
ସ୍ଥାନ ରହିଥୁଲା। ଏପରିକି ଏଥୁରେ ବସି ଗୋଟିଏ ସ୍ଥାନରୁ ଡେଇଁ 
ପଡିଲେ ବାୟୁ ସ୍ଟରୋତର ଅନୁକୂଳରେ କିଛିବାଟ ଉଡିଯିବା 
ସମ୍ଭବପର ହେଉଥଲା । ତଥାପି ୧୮୯୬ ଖ୍ରୀଷ୍ଟାବ୍ଦରେ ଅଧ୍ଯାପକ 
ଲ୍ୟାଙ୍ଗଲେ ଏହାର କେତେକ ଉନ୍ନତି ବିଧାନକରି ଗୋଟିଏ ଇଞ୍ଜିନ 
ଖଞ୍ଜା ଦେଇଥୁଲେ | ଫଳରେ ତାହା ବିନାଚାଳକରେ  ଅଧମାଇଲ 
ବାଟ ଉଡି ଯାଉଥ୍‌ଲା । ଏହାପରେ ସେ ବହୁ ଶ୍ରମକରି ଗୋଟିଏ 

ନୂତନ ଯନ୍ତ୍ର ତିଆରି କଲେ । ସେଥ୍‌ରେ ଜଣେ ଲୋକ ବସି 
ରହିବାର ମଧ୍ଧ ବ୍ୟବସ୍ଥା କରିଥ୍‌ଲେ। କିନ୍ଧ ଏହାକୁ ଲୋକମାନଙ୍କ 
ଉପସ୍ଥିତିରେ ପରୀକ୍ଷା କରି ଦେଖୁବା ବେଳେ ସେହି ଯନ୍ତ୍ରଟି ଭାରି 
ଯାଇଥ୍ଲା। ତେଣୁ ଲୋକମାନେ ଏହି ଯନ୍ତ୍ରକୁ  ଲ୍ୟାଙ୍ଗଲେଙ୍କ 
ବୋକାମି”? ବୋଲି ନାମ କରଣ କରିଥ୍ଲେ। 


ରାଇଟ ଭ୍ରରାତୃ ଦ୍ଧ ୟଙ୍କର ପ୍ରବଳ ଚେଷ୍ଟା ଫଳରେ 
ଲ୍ୟାଙ୍ଗଲେ ଅକୃତ କାର୍ଯ୍ୟ ହେବାର ପ୍ରାୟ ନଅଦିନ ପରେ ୧୯୦୩ 
ଖ୍ରୀଷ୍ଟାବ୍ଦ ଡିସେମ୍ବର ମାସରେ ଗୋଟିଏ ଉଡିବା ଯନ୍ତ୍ର ନିର୍ମାଣ 
କରିଦେଲେ ! ଏହା ଜଣେ ମାତ୍ର ଯାତ୍ରୀକୁ ବହନକରି ପ୍ରାୟ 


ଏକଘଣ୍ଟା କାଳ ଉଡିପାରିଥ୍ଲା । ତେଣୁ ରାଇଟ ଭ୍ରରାତୃଦ୍ଧୟ 
ପ୍ରଥମେ ଏରୋପ୍ଲେନ୍‌ ଉଦ୍ଭାବନ କରି ସେଥ୍‌ରେ ବସି ଆକାଶରେ 
ଉଡି ଥ୍ଲେ |! ଏମାନେ ୧୯୦୫ ଖ୍ରୀଷ୍ଟାବ୍ଦରେ ସେମାନଙ୍କ 
ଏରୋପ୍ଲେନରେ ବସି ୨୪ ମାଇଲ ବାଟ ଉଡି ଉଡି 
ଯାଇପାରିଥ୍ଲେ | ଏହାଙ୍କପରେ ୧୯୦୯ ଖ୍ରୀଷ୍ଟାବ୍ଦରେ 
ବ୍\ଲେରିୟଟ ତାଙ୍କ ନିର୍ମିତ ଏରୋପ୍ଲେନରେ ବସି ଇଂଲିଶ୍‌ ଚାନେଲ 

ପାର ହୋଇଥ୍ଲେ । ଏହାପରେ ଏରୋପ୍ଲେନର ନିର୍ମାଣ 
କୌଶଳରେ ନାନା ପ୍ରକାର ପରିବର୍ଭନ କରାଯାଇ ମନୋପ୍ଲେନ୍‌, 
ବାଇପ୍ଲେନ, ସୀପ୍ଲେନ ଇତ୍ୟାଦି ପୃଥ୍ବୀ ମହାସମର ପରେ 
ନିର୍ମାଣ କରାଗଲା । 


ମନୋପ୍ଲେନ୍‌ର ଯୋଡାଏ ଡେଣା, ବାଇପ୍ଲେନ୍‌ରେ 
ଦ୍ୁଇଯୋଡା ଡେଣା ଖଞ୍ଜା ହୋଇଥୁଲା ଏବଂ ସୀପ୍ଲେନଟି ଏପରି 
ଭାବରେ ନିର୍ମାଣ କରାଯାଇଥ୍‌ଲା ଯେ ତାହା ଆକାଶରେ ଉଡି 
ପାରୁଥ୍ଲା ଓ ଜାହାଜ ପରି ସମୁଦ୍ର ଜଳରାଶି ଉପରେ ଭାସି 
ପାରୁଥ୍ଲା । ବେଲୁନ୍‌ ଓ ଜେପ୍ଲିନ୍‌ ମଧ୍ଯରେ ଉଦ୍‌ଜାନ ବା 
ହିଲିୟମ୍‌ ବାଷ୍ପର ଥଳୀ ରଖ୍‌ ସେଗୁଡିକୁ ଉପରକୁ ଉଠା 
ଯାଇଥାଏ । କାରଣ ଏହି ବାଷ୍ପ ଗୁଡିକ ବାୟୁ ଠାରୁ ଯଥେଷ୍ଟ 
ହାଲୁକା; କିନ୍ଧ ଏରୋପ୍ଲେନ୍‌ ବାୟୁଠାରୁ ଯଥେଷ୍ଟ ଅଧ୍କ ଭାରୀ 
ହେଲେ ମଧ୍ଯ ଏଥୁରେ ଲଗା ଯାଇଥ୍‌ବା ଇଞ୍ଜିନ ସାହାଯ୍ୟରେ ଖୁବ୍‌ 
ଦ୍ରତ ଗତିରେ ସେଗୁଡିକୁ ଚଳା ଯାଇଥାଏ ଏବଂ ଗତିକୁ କମେଇ 
ଦେଲେ ତାହା ତଳକୁ ଖସି ଆସିଥାଏ । ଏରୋପ୍ଲେନ ଖୁବ୍‌ ଦୁତ 
ଗତିରେ ଘଣ୍ଟାକୁ ପ୍ରାୟ ୧୦୦ ମାଇଲରୁ ଅଧ୍କ ବେଗରେ 
ଅତିକ୍ରମ କରିଥାଏ । ଗୋଟିଏ ଦୃତଗାମୀ ବାଷ୍ପୀୟପୋତ 
(ଜେପଲିନ୍‌) ଇଂଲଣ୍ଡରୂ ନିଉଜିଲାଣ୍ଡ ଯିବାପାଇଁ ଛଅ ସପ୍ତାହ 
ସମୟ ନେଉଥୁ୍‌ବା ବେଳେ ଏରୋପ୍ଲେନ ସେହି ପଥ ଯିବା ପାଇଁ 
ମାତ୍ର ନଅ ଦିନରୁ କମ୍‌ ସମୟ ନେଉଥ୍‌ଲା । ସେକାଳରେ 
ଓ୍ଯାଗ୍ହର୍ଟ ନାମକ ଜଣେ ଇଂରେଜ ଚାଳକ ଏରୋପ୍ଲେନରେ 
ଘଣ୍ଟାକୁ ୩୩୨ ମାଇଲ ହିସାବରେ ଅତିକ୍ରମ କରି ପାରିଥୁବାରୁ 
ସେ ସ୍ମିଡେର କପ୍‌ ହାସଲ କରିପାରିଥୁଲେ। 

ସେହିପରି ୧୯୨୭ ଖ୍ରୀଷ୍ଟାବ୍ଦରେ ଲିଣ୍ଡବାର୍ଗ୍‌ ନାମକ 
ଅନ୍ୟଜଣେ ଆମେରିକାର ବିମାନ ଚାଳନ ଘଣ୍ଟାକୁ ୧୧୨ 
ମାଇଲ ବେଗରେ ନିଉୟକିରୁ ପ୍ୟାରିସ ନଗରୀ ପର୍ଯ୍ୟନ୍ତ ସୁଦୂର 
ପଥକୁ ଏରୋପ୍ଲେନରେ ଅତିକ୍ରମ କରି ସୃନାମ ଅର୍ଜନ କରି 
ପାରିଥ୍ଲେ । ୧୯୩୭ ଖ୍ରୀଷ୍ଟାବ୍ଦ ଆକ୍ଲେ।ବର ମାସ ୨୪ 
ତାରିଖରେ କୁମାରୀ ଜନ୍‌ ବ୍ୟାଟେନ୍‌ ଅଷ୍ଟ୍େଲିଆରୁ ବାହାରି 
ଇଂଲଣ୍ଡରେ ପହଞ୍ଚ୍ବାକୁ ପୂର୍ବ।ପେକ୍ଷା ଖୁବ୍‌ କମ୍‌ ସମୟ 
ନେଉଥ୍‌ବାରୁ ତାଙ୍କୁ ଧନ୍ୟବାଦ ଦିଆ ଯାଇଥ୍‌ଲା । ଏଥୁରୁ 
ଏରୋପ୍ଲେନର ବେଗ କ୍ରମେ କ୍ରମେ ଅଧ୍‌କରୁ ଅଧକ ବୃଦ୍ଧି 
ପାଉଥ୍‌୍ବା ଜଣା ଯାଉଛି । ଘଣ୍ଟାକୁ ୪୪୦ ମାଇଲ ବେଗରେ 
ଢେତେକ ବିମାନ ଚାଳକ ପଥ ଅତିକ୍ରମ କରୁଥ୍ବାର ମଧ୍ଯ ଜଣା 

ପଡିଛି । ଆଧୁନିକ ଆବିଷ୍କାର ଗୁଡିକ ମଧ୍ଯରେ ପୃଥ୍ବୀ ପ୍ରଦକ୍ଷିଣ 
କରିବା, ମେରୁ ଅଞ୍ଚଳକୁ ଯାତ୍ରାକରିବା, ଏଭେରେଷ୍ଟ ଅଭିଯାନ 
କରିବା ପ୍ରଭୃତି କାର୍ଯ୍ୟ ଏହାରି ସାହାଯ୍ୟରେ ସମ୍ଭବପର ହୋଇ 
ପାରିଛି । ଏପରିକି ପୃଥ୍ବୀର ଯେକୌଣସି ସ୍ଥାନକୁ ଅଳ୍ପ ସମୟ 
ମଧ୍ଯରେ ଯିବା ପାଇଁ ସୁବିଧା ହେଇ ପାରୁଛି । ଇଉରୋପ 

ମହାଦେଶର ଇଂଲଣ୍ଡ ପ୍ରଭୃତି ଦେଶ ସହିତ ବିମାନ ଚଳାଚଳ 
ହେଉଥ୍‌ବାରୁ ବିମାନ ସାହାଯ୍ୟରେ ଡାକ ଚଳାଚଳ ଓ ଚିଠିପତ୍ର 
ଆଦାନ ପ୍ରଦୀନ କରାଯାଉଛି । ପୁଣି ବିମାନରୁ ଯୁଦ୍ଧ ସମୟରେ 
ବୋମା ପକାଇ ସହସ୍ର ସହମ୍ଭ ନରନାରୀଙ୍କର ବାସ ଭୁମି ସହ 
ବହୁ ସହର ଓ ନଗରକୁ ଧ୍ଵଂସ କରି ଦିଆଯାଉଛି । ବହୁ ବର୍ଷ 
ଧରି ଗଢ଼ି ଉଠିଥ୍‌ବା ଶିକ୍ଷା, ସଭ୍ୟତା, ମୁହୁଇଁକ ମଧ୍ଯରେ ଲୀନ 
ହୋଇ ଧୂଳିସାତ କରି ଦିଆଯାଉଛି । ରାଇଟ ଭ୍ରାତୃଦ୍ଧୟ 
ଏରୋପ୍ଲେନ ଉଦ୍ଭାବନ କରି ପୃଥ୍ବୀ ବାସୀଙ୍କର ମହୋପକାର 
ସାଧନ କରିବା ସଙ୍ଗେ ସଙ୍ଗେ ସେମାନଙ୍କର ନାମକୁ ବିଶ୍ଵ 
ଇତି ହାସ ପୃଷ୍ଠାରେ ସ୍ଵର୍ଣ୍ାକ୍ଷରରେ ମୁଦ୍ରିତ ହୋଇ ରହିବାର 
ବନ୍ଦୋବସ୍ତ କରି ଯାଇଛନ୍ତି । ତାଙ୍କପରେ ଏରୋପ୍ଲେନ ଗୁଡିକର 
ବହୁତ ଉନ୍ନତି କରାଯାଇଛି ଓ ଏବେ ମଧ୍ଯ ଉତ୍ତରୋତ୍ତର ଉନ୍ନତି 
ସାଧନ କରାଯିବା ଯୋଗୁଁ ବିଶ୍ଵବାସୀଙ୍କର ବିଶେଷ କଲ୍ଯାଣ 
ସାଧ୍ତ ହେଉଛି । ତଥାପି ଆହୁରି ଦୁତଗାମୀ ଜାନରେ ପରିଣତ 
କରିବା ପରିକ ଳ୍ପନାରେ ବୈ ଜ୍ଞାନି କୀମାନେ ସଦାସର୍ବଦା 
ସେମାନଙ୍କର ଉଦ୍ୟମକୁ ଅବ୍ୟାହତ ରଖୁଛନ୍ତି । 

